

आंधी-तूफान से महाकाल लोक में हुई क्षति पर शिवराज के अधिकारियों को निर्देश

भोपाल। मध्यप्रदेश के मालवा क्षेत्र में तेज आंधी तूफान में उज्जैन स्थित श्री महाकाल लोक की कुछ मूर्तियों के क्षतिग्रस्त होने के मामले में प्रदेश में जोर पकड़ती राजनीति के बीच मुख्यमंत्री शिवराज सिंह चौहान ने घटनाक्रम का संज्ञान लेते हुए फोन पर आला अधिकारियों से चर्चा कर उन्हें आवश्यक निर्देश दिए।

आधिकारिक जानकारी के अनुसार मुख्यमंत्री श्री चौहान ने उज्जैन कलेक्टर और उज्जैन संभाग आयुक्त से कल ही फोन पर चर्चा की। श्री चौहान को अधिकारियों ने बताया कि कल मालवा क्षेत्र के उज्जैन एवं आसपास के इलाकों में तेज तूफान से प्राकृतिक आपदा जैसी स्थिति उत्पन्न हुई। इसमें दो लोगों की मृत्यु हो गई और तीन लोग घायल हुए। लगभग 50 खेती और बहुत से बिजली के खंभे उखड़ गए। मुख्यमंत्री श्री चौहान को बताया गया कि श्री महाकाल लोक में 155 प्रतिमाएँ हैं, जिनमें से 6 खंडित हुई हैं। ये सभी डिफेक्ट लायबिलिटी पोरियड के तहत काटेक्टर द्वारा नयी स्थापित की जाएगी। चौहान ने कहा कि ऐसी प्राकृतिक आपदा की स्थिति में जहाँ तेज आंधी तूफान में तीन लोगों की मृत्यु हुई हो, लोग घायल हुए हों, वहाँ कांग्रेस मध्यप्रदेश के लोगों के साथ खड़े होने की बजाए राजनीति कर रही है और बिना किसी तथ्य को सामने रखे सिर्फ भ्रम फैलाने का काम कर रही है। उज्जैन में कल तेज आंधी-तूफान के कारण महाकाल लोक की कुछ मूर्तियाँ क्षतिग्रस्त हो गईं। इनसे जुड़े वीडियो सोशल मीडिया पर वायरल होने के बाद कांग्रेस ने इस मामले में भ्रष्टाचार का आरोप लगाया और संपूर्ण मामले की जांच के लिए एक समिति का भी गठन कर दिया। पार्टी की प्रदेश इकाई के अध्यक्ष कमलनाथ ने अपने ट्वीट में कहा कि मध्यप्रदेश की तत्कालीन कांग्रेस सरकार ने जब उज्जैन में महाकाल मंदिर परिसर का भव्य निर्माण करने का संकल्प लिया था

चीन की काट को भारत और अमेरिका समेत 14 देश आ गए साथ, बना लिया है बड़ा प्लान

सप्लाई चेन के मामले में चीन को जवाब देने के लिए अमेरिका और भारत समेत दुनिया के 14 देश सामने आए हैं। इंडो-पैसिफिक इकॉनॉमिक फ्रेमवर्क के तहत इन 14 देशों ने एक डील की है। इससे सप्लाई चेन दुरुस्त होगी।

नई दिल्ली। सप्लाई चेन के मामले में चीन को जवाब देने के लिए अमेरिका और भारत समेत दुनिया के 14 देश सामने आए हैं। इंडो-पैसिफिक इकॉनॉमिक फ्रेमवर्क के तहत इन 14 देशों ने एक डील की है। इसके जरिए सप्लाई चेन को दुरुस्त किया जाएगा। इसके अलावा इफॉर्मेशन शेयरिंग और क्राइसिस की स्थिति में सहयोग को लेकर भी करार हुआ है। इसी वीकेड में डेट्रॉइट में आईपीईएफ देशों की मीटिंग हुई थी। इस दौरान रूफ ने आईपीईएफ की सप्लाई चेन काउंसिल को गठित करने पर सहमति जताई। रूफ की ओर से जारी बयान में यह जानकारी दी गई है। इसके माध्यम से चीन को जवाब देने की तैयारी है। इसके तहत सदस्य देशों ने ट्रेड, क्लीन इकॉनमी और फेयर इकॉनमी



पर भी काम करने का फैसला लिया है। क्लीन इकॉनमी फ्रेमवर्क के तहत सदस्य देशों ने रीजनल हाइड्रोजन

इनिशिएटिव शुरू करने का फैसला किया है। भारत ने आईपीईएफ के 4 स्तंभों में से 3 को जॉइन करने का फैसला किया है, जबकि ट्रेड पिलर में ऑब्जेक्ट के तौर पर रहने की सहमति दी है। इस मीटिंग में भारत की ओर से वाणिज्य एवं उद्योग मंत्री पीयूष गोयल शामिल हुए। उन्होंने मीटिंग के बाद ट्वीट कर कहा कि भारत ने एक बार फिर से मजबूत सप्लाई चेन बनाने और क्लीन एवं फेयर इकॉनमी डिवेलप करने पर सहमति जताई है। अमेरिकी वाणिज्य मंत्री गिना रायमोंडो ने ट्वीट कर कहा कि हमें खुशी है कि हम पहली बार इस तरह के सप्लाई चेन अग्रीमेंट को लेकर आगे बढ़े हैं। अमेरिका की मंत्री ने कहा कि यह बड़ी डील है। यह अपने आप में पहला ऐसा अंतरराष्ट्रीय

करार है, जब इंडो-पैसिफिक के 14 देशों ने सप्लाई चेन को लेकर साथ आने पर सहमति जताई है। भारत और अमेरिका के अलावा जिन देशों ने इस फ्रेमवर्क में शामिल होने का फैसला किया है, उनमें ऑस्ट्रेलिया, इंडोनेशिया, जापान, साउथ कोरिया, मलेशिया शामिल हैं। इनके अलावा न्यूजीलैंड, फिलीपींस, फिजी, ब्रूनई, सिंगापुर, थाईलैंड और वियतनाम भी इसका हिस्सा होंगे। इस फ्रेमवर्क के जरिए सप्लाई चेन के मामले में चीन जैसे देश की निर्भरता कम करने का प्रयास होगा। दरअसल कोरोना काल में चीन के चलते दुनिया की सप्लाई चेन बाधित हुई थी। उसके बाद से ही ऐसे किसी फ्रेमवर्क की जरूरत महसूस की जा रही थी।

ISRO ने लॉन्च किया 'नाविक' सैटेलाइट, पुख्ता सुरक्षा को रखेगा दुश्मन पर नजर

नई दिल्ली। धरती से लेकर अंतरिक्ष तक भारत की उपलब्धियों की फेहरिस्त लंबी होती जा रही है। सोमवार को इंडियन स्पेस रिसर्च ऑर्गेनाइजेशन यानी ISRO ने सफलतापूर्वक नेविगेशन सैटेलाइट NVS-1 को लॉन्च कर दिया है। खास बात है कि यह अंतरिक्ष यान नेविगेशन विड इंडियन कॉन्स्टेलेशन सीरीज का हिस्सा है। इसरो इसके जरिए मॉनिटरिंग और नेविगेशन के क्षेत्र में क्षमता बढ़ाना चाहता है। अंतरिक्ष एजेंसी ने दूसरी पीढ़ी की नौवहन उपग्रह श्रृंखला के प्रक्षेपण की योजना बनाई है जो नाविक (जीपीएस की तरह भारत की स्वदेशी नौवहन प्रणाली) सेवाओं की निरंतरता सुनिश्चित करेगी। यह उपग्रह भारत और मुख्य भूमि के आसपास लगभग 1,500 किलोमीटर के क्षेत्र में तात्कालिक स्थिति और समय से जुड़ी सेवाएँ देगा। इसरो के सूत्रों ने बताया कि प्रक्षेपण के लिए उल्टी गिनती रविवार को सुबह सात बजकर 12 मिनट पर शुरू हो गई थी। खबर है कि 51.7 मीटर लंबा



जीएसएलवी अपनी 15वीं उड़ान में 2,232 किलोग्राम वजनी एनवीएस-01 नौवहन उपग्रह को लेकर रवाना हो गया। इसरो ने कहा कि प्रक्षेपण के करीब 20 मिनट बाद, रॉकेट लगभग 251 किमी की ऊँचाई पर भू-स्थिर स्थानांतरण कक्षा (जीटीओ) में उपग्रह को स्थापित करेगा।

राहुल गांधी को मिल नया पासपोर्ट, अमेरिका में भारतीय मूल के लोगों को करेंगे संबोधित

नई दिल्ली। राहुल गांधी को नया पासपोर्ट मिल गया है और वह अमेरिका यात्रा पर जा रहे हैं। सोमवार को वह यूएस के सैन फ्रांसिस्को जाएंगे और वहाँ से तीन शहरों की यात्रा करेंगे। बता दें कि मानहानि मामले में दोषी करार दिए जाने के बाद राहुल गांधी की सांसदी चली गई। इसके बाद उनका डिप्लोमैटिक पासपोर्ट भी जमा हो गया था। दो दिन पहले एक लोकल कोर्ट ने उनको साधारण पासपोर्ट जारी करने का आदेश दिया था। पुराने पासपोर्ट को जमा करने के बाद राहुल गांधी ने साधारण पासपोर्ट के लिए अप्लाई किया था। सैन फ्रांसिस्को



में राहुल गांधी स्टैनफोर्ड यूनिवर्सिटी में छात्रों से बात करेंगे। इसके बाद राहुल गांधी एक प्रेस कॉन्फ्रेंस को भी संबोधित करेंगे। आगामी चार जून को वह न्यूयॉर्क में

थिंकटैंक्स और सांसदों से भी बात करेंगे। 4 जून को राहुल गांधी न्यूयॉर्क में बड़े जनसमूह को संबोधित करेंगे। आगामी चार जून को वह न्यूयॉर्क में भारतीय मूल के लोगों को संबोधित करेंगे। सूत्रों ने बताया कि पासपोर्ट कार्यालय ने भरोसा दिलाया था कि रविवार को पासपोर्ट मिल जाएगा और उन्हें दोपहर के समय पासपोर्ट मिल गया। दिल्ली की एक अदालत ने राहुल गांधी को 10 वर्ष के बजाय तीन वर्ष के लिए सामान्य पासपोर्ट जारी किए जाने के लिए शुक्रवार को अनापत्ति प्रमाणपत्र जारी किया था। इसे भाजपा नेता सुब्रमण्यम स्वामी की आपत्ति के बाद तीन साल के लिए जारी किया गया जो नेशनल हेराल्ड मामले में शिकायतकर्ता हैं। राहुल गांधी इस मामले में आरोपी हैं।

बजरंग-साक्षी समेत 109 लोगों पर एफआईआर, पहलवान दिल्ली से रवाना हुए

पानीपत। दिल्ली में नए संसद भवन के सामने महापंचायत में शामिल होने जा रहे पहलवानों और पुलिस के बीच रविवार को झड़प हुई। पुलिस ने महापंचायत को इजाजत नहीं दी थी। पहलवानों ने नई संसद तक जाने के लिए बैरिकेड्स भी तोड़ दिए। इसके बाद पुलिस से उनकी झड़प हुई। इसके बाद विनेश फोगाट, साक्षी मलिक, बजरंग पुनिया समेत कई पहलवानों को हिरासत में लिया गया। इसके बाद पुलिस ने जंतर-मंतर पर 23 अप्रैल से धरना दे रहे पहलवानों को टेंट उखाड़ दिए। बजरंग, साक्षी और विनेश समेत 109 लोगों पर झड़पकट्टे की गई है। इन पर दंगा फैलाने, सरकारी काम में बाधा डालने जैसे आरोप हैं। इन मामलों में 7 साल तक कारावास का प्रावधान है। पुलिस एक्शन से बाद विनेश ने आरोप लगाया कि जंतर-मंतर से जा रहे पहलवानों का पुलिस ने पीछा किया। सवाल करने

पर सुरक्षा मुहैया कराने का हवाला दिया। विनेश बोलीं- क्या पता बृजभूषण ने ही अपने हथियारबंद लोग भेजे हों और हो सकता है हमारा एनकाउंटर करा दिया जाए। महिला रेसलर्स ने झुझड़ू के पूर्व अध्यक्ष बृजभूषण पर यौन शोषण के आरोप लगाए हैं और वे उनकी गिरफ्तारी की मांग को लेकर 23 अप्रैल से धरना दे रहे हैं। दिल्ली पुलिस के पीआरओ सुमन नलवा ने कहा कि कल के प्रदर्शन को लेकर पहलवानों से बातचीत की गई, लेकिन उन्होंने कुछ भी सुनने से मना कर दिया। उसके बाद इन्हें हिरासत में लेना पड़ा। हमने शांतिपूर्ण तरीके से इन्हें हिरासत में लिया है। अगर ये कहीं और प्रदर्शन करने की इजाजत मांगेंगे तो इजाजत दी जा सकती है लेकिन इन्हें जंतर-मंतर पर बैठने नहीं दिया जाएगा। हमने उन्हें 38 दिन से हर सुविधा दी लेकिन कल उन्होंने नियमों का उल्लंघन किया।



बागेश्वर धाम के धीरेंद्र शास्त्री ने गुजरात के लोगों को कहा 'पागल', वीडियो वायरल

अहमदाबाद। बागेश्वर धाम के महंत धीरेंद्र शास्त्री जैसे तो अपने बयानों और हंसी-ठिठोली वाली बातों से हमेशा चर्चा में बने रहते हैं, लेकिन अब सूरत में गुजरात की जनता पर की गई टिप्पणी ने बागेश्वर सरकार को फिर से सुर्खियों में ला दिया है। हालांकि, इस बार बाबा ने यह बात प्यार की कही है। धीरेंद्र शास्त्री की इस टिप्पणी का एक वीडियो अब सोशल मीडिया में तेजी से वायरल हो रहा है। न्यूज एजेंसी एएनआई द्वारा ट्विटर पर शेयर किया गया यह वीडियो 27 मार्च का है और बागेश्वर धाम का यूट्यूब चैनल ले लिया गया बताया जा रहा है। वीडियो में गुजरात के सूरत में शनिवार को अपनी कथा के दौरान बागेश्वर धाम के धीरेंद्र शास्त्री ने कहा, गुजरात के



पागलो, एक बात तुम अपनी जिंदगी में याद रखना। हम ना तो तुम्हारे पास धन लेने आए हैं, ना हम तुम्हारे पास सम्मान लेने आए हैं। हम तो तुम्हें अपनी जेब से हनुमान देने आए हैं। मेरे बागेश्वर धाम के पागलो एक एक

का नियम, वीरेंद्र सहवाग ने कह दी बड़ी बात कथा के दौरान उन्होंने कहा कि कौन कहता है सनातन क्रांति नहीं होती। जब से बागेश्वर सरकार ने सिर्फ राम नाम का सिमरन करवाया है तब से पूरी दुनिया दीवानी हुई पड़ी है। बता दें कि, देश और दुनिया में पंडित धीरेंद्र शास्त्री के करोड़ों भक्त हैं। वह मध्य प्रदेश के छतरपुर जिला स्थित बागेश्वर धाम के प्रमुख हैं। जहाँ भी उनकी कथा होती है उनके दिव्य दर्शन में प्रवचनों को सुनने के लिए लाखों लोग पंडालों में उमड़ पड़ते हैं। गुजरात के चार शहरों - सूरत, अहमदाबाद, वडोदरा और राजकोट 5 बजे से 2 बजे को बजाय 12 बजे तक ही रहेगी।

अमित शाह के दौरे से पहले मणिपुर में फिर हिंसा, 5 की मौत; 40 से ज्यादा उग्रवादी भी ढेर

इम्फाल। मणिपुर में जारी हिंसा का समाधान निकालने के लिए होम मिनिस्टर अमित शाह आज राज्य के दौरे पर रहेंगे। इस दौरान वह राज्य के मुख्यमंत्री एन बीरन सिंह के अलावा अन्य मंत्रियों एवं अहम संगठनों के लोगों से मुलाकात करेंगे। इस दौरान वह हिंसा से निपटने और सुलह का रास्ता क्या हो सकता है। इस पर विचार करेंगे। उनका दौरा मणिपुर हिंसा से निपटने के लिहाज से अहम माना जा रहा है। लेकिन इस बीच राज्य में एक बार फिर से हिंसा का दौर तेज हो गया है। रविवार को ही एक बार फिर से भड़की हिंसा में एक पुलिसकर्मी समेत 5 लोगों की मौत हो गई

इसके अलावा 12 अन्य लोग जखमी हुए हैं। यही नहीं सेना और पुलिस की कार्रवाई में बीते 4 दिनों में 40 उग्रवादी भी ढेर किए गए हैं। सीएम बीरन सिंह ने रविवार को ही बताया था कि मणिपुर में 40 सशस्त्र कृकी उग्रवादियों को मार गिराया गया है। मणिपुर में 3 मई के बाद से ही हिंसा का दौर जारी है। राज्य की राजधानी इम्फाल के आसपास बसे मैतेई समुदाय और पहाड़ी क्षेत्रों में रहने वाले कृकी समुदायों के बीच यह हिंसा चल रही है। इसकी वजह मणिपुर हाई कोर्ट का एक फैसला बना है, जिसमें उसने सरकार को सलाह दी थी कि उसे मैतेई समुदाय को एसटी का दर्जा देने के लिए



केंद्र सरकार को प्रस्ताव भेजना चाहिए। इस प्रस्ताव को लेकर कृकी समुदाय भड़क गए थे

और उन्होंने इसके खिलाफ रैली निकाली थी। उस रैली के दौरान हिंसा भड़क गई थी और तब से हालात को संभाला नहीं जा सका है। मीडिया रिपोर्ट्स के मुताबिक मणिपुर की हिंसा में अब तक 79 लोग मारे जा चुके हैं। एक सरकारी अधिकारी ने बताया कि कृकी उग्रवादी हथियारों से लैस हैं और वे हिंसा को बढ़ा रहे हैं। हालात इतने खराब हैं कि राज्य के विधायकों और मंत्रियों तक को उपद्रवी नहीं बख्शा रहे हैं और उनके घरों में हमले किए जा रहे हैं। कर्फ्यू में फिर से हो गई सख्ती, कारोबार

राज्य में 3 मई के बाद से ही कई इलाकों में कर्फ्यू लगा है। बीते दिनों कुछ राहत दी भी गई थी, लेकिन फिर से हिंसा का दौर शुरू होने के बाद एक बार फिर सख्ती बढ़ाई गई। जैसे इम्फाल वेस्ट और इम्फाल ईस्ट जिलों में कर्फ्यू में ढील देते हुए सुबह 5 बजे से शाम 4 बजे तक लोगों को अनुमति दी गई थी। लेकिन अब इस टाइम को घटा दिया गया है और लोगों को सुबह 11:30 बजे तक ही घर से बाहर निकलने की परमिशन है। इसके अलावा बिष्णुपुर में भी कर्फ्यू में ढील सुबह 5 बजे से 2 बजे को बजाय 12 बजे तक ही रहेगी।

संपादकीय

सूखती अमेरिकी नदी

दुनिया के लगभग सभी देशों में नदियां संकट में हैं। आज यह बड़ा सवाल है कि उन्हें कैसे बचाया जाएगा? अमेरिका में एक नदी कोलोराडो को बचाने के लिए जो कदम उठाए गए हैं, उन पर पूरी दुनिया की नजर है। गत सप्ताह सात अमेरिकी राज्यों ने आखिरकार फैसला कर लिया कि वे कोलोराडो नदी के पानी का कम से कम प्रयोग करेंगे। इस नदी के पानी का उपयोग अमेरिका और मैक्सिको के लोग करते हैं। कम से कम चार करोड़ लोगों को यह नदी पानी देती है। जल के अत्यधिक उपयोग, सूखे और जलवायु परिवर्तन के चलते अब यह नदी तेजी से सूख रही है। वैज्ञानिकों ने इस योजना का स्वागत किया है, लेकिन उनका मानना है कि नदी को बचाने के लिए इतना करना ही पर्याप्त नहीं है। नदी को बचाने के लिए स्थायी रूप से समाधान करने की जरूरत है। वाकई नदियां इस तरह से सूखी बत में हैं कि उनके लिए जो भी फौरी उपाय किए जाएं, वैज्ञानिकों को कम ही लगेंगे। जिन सात राज्यों ने नदी जल के प्रयोग को कम करने का फैसला किया है, क्या वे संयम बनाए रख सकेंगे? क्या नदी से जल का प्रयोग कम करने से नदी की स्थिति सुधरेगी? फीनिक्स में एरिजोना स्टेट यूनिवर्सिटी की एक अर्थशास्त्री कैथरीन सोरनेसेम का कहना है कि ताजा कदम से मूलभूत समस्या नहीं बदलेगी, लेकिन उससे संकट को कम करने में मदद मिल सकती है। 2,300 किलोमीटर लंबी यह नदी रॉकी पर्वत से निकलकर कैलिफोर्निया की बसावित थी, नदी के सूखने से यह आबादी सबसे ज्यादा प्रभावित होगी। नदी पर जो खतरा मंडरा रहा है, उसकी चिंता काफी पहले से चली आ रही है, लेकिन अभी तक ठोस कदम नहीं उठाए गए थे। विवाद चल रहा था कि इसे संरक्षित करने के लिए अपने पानी के उपयोग में किसे कटौती करनी चाहिए। कैलिफोर्निया, एरिजोना और नेवादा जैसे राज्य इसके पानी का सर्वाधिक उपयोग करते हैं और तीनों ही राज्य नदी जल का प्रयोग कम करने पर सहमत हो गए हैं। बड़ा असर खेती पर भी पड़ने वाला है, क्योंकि एक बड़े क्षेत्र में किसानों को खेती के लिए पानी नहीं मिलेगा, लेकिन सरकारें उन्हें मुआवजा देंगी। किसानों को अपनी जमीन परती रखने के लिए 1.2 अरब डॉलर रखे गए हैं। यह बात गौर करने की है कि विगत दो दशक से इस नदी क्षेत्र में सूखे की स्थिति बढ़ रही है। कम से कम सात सहायक नदियों का पानी कोलोराडो में गिरता है और इन सबकी स्थिति भी अच्छी नहीं है। साल 2000 से ही सूखे की स्थिति बनती रही है। उसी साल से जल स्तर में लगातार गिरावट आई है। इस नदी पर बने बांधों में भी पानी सूख रहा है और इससे जल विद्युत परियोजनाओं पर भी संकट मंडरा रहा है। लेक मीड और लेक पावले, दोनों अभी लगभग 30 प्रतिशत भरे हुए हैं, जबकि 2000 में 95 प्रतिशत भरे हुए थे। अनुमान लगाया गया है कि नदी के बेसिन के ऊपरी हिस्से में एक ड्रिग्री सेल्सियस तापमान की भी वृद्धि होती है, तो इसके प्रवाह में 9.3 प्रतिशत की गिरावट आती है। लगभग हर नदी में प्रवाह घट रहा है। दुनिया के पास अपनी नदियों को बचाने की क्या योजना है? आज गंगा नदी खतरों में है, कावेरी में बहाव 40 प्रतिशत से भी ज्यादा कम हो गया है। दुनिया की इस बड़ी नदियों पर खतरा मंडरा रहा है। अब समय आ गया है कि नदियों को बचाने के लिए दुनिया भर में ठोस और स्थायी उपाय किए जाएं।

नरेन्द्र मोदी की सहमति और उपस्थिति के बिना दुनिया के नियामक अपनी चमक बनाये रखने में असमर्थ हैं, दुनिया के नियामकों की हर क्रिया और प्रतिक्रिया पर नरेन्द्र मोदी का समर्थन अनिवार्य जैसा ही माना जा रहा है। जो बाइडेन कहते हैं कि मोदी जी आप अमेरिका आने वाले हैं, सभा के सभी टिकट बिक गये, यह तक कि मेरे रिश्तेदार, एक्टर और उद्योगपति तक आपकी सभा में शामिल होने और आपसे मिलने के लिए टिकट मांग रहे हैं। कभी भारत के शासकों से मिलने और मीख मांगने के लिए तरसते थे, घंटों इंतजार कराते थे, फिर भी मिलने के लिए समय नहीं देते थे, अंतरराष्ट्रीय मंचों पर भारत को अपमानित करते थे और भारत को डराते-धमकाते भी थे।

आज का राशीफल

मेष	पारिवारिक जीवन सुखमय होगा। उपहार व सम्मान का लाभ मिलेगा। यात्रा देशांतर की स्थिति सुखद व लाभप्रद होगी। जीवनसाथी का सहयोग व सान्निध्य मिलेगा। वाहन प्रयोग में सावधानी अपेक्षित है।
वृषभ	व्यावसायिक योजना सफल होगी। रुपए पैसे के लेन-देन में सावधानी रखें। संतान के दायित्व की पूर्ति होगी। किया गया परिश्रम सार्थक होगा। आर्थिक संकट का सामना करना पड़ सकता है।
मिथुन	आर्थिक व व्यावसायिक समस्या रहेगी। किसी बहुमूल्य वस्तु के पाने की अंधालापा पूरी होगी। मनोरंजन के अवसर प्राप्त होंगे। पिता या उच्चधिकारी का सहयोग मिलेगा।
कर्क	राजनैतिक महत्वाकांक्षा की पूर्ति होगी। जीवनसाथी का सहयोग व सान्निध्य मिलेगा। शिक्षा प्रतियोगिता के क्षेत्र में अशांति सफलता मिलेगी। प्रणय संबंध मधुर होंगे। आय और व्यय में संतुलन बना कर रखें।
सिंह	पारिवारिक जीवन सुखमय होगा। संतान के दायित्व की पूर्ति होगी। स्वास्थ्य के प्रति सचेत रहें। यात्रा में अपने सामान के प्रति सचेत रहें चोरी या खोने की आशंका है। व्यर्थ के तनाव रहेंगे।
कन्या	जीवनसाथी का सहयोग व सान्निध्य मिलेगा। आर्थिक संकट दूर होगा। भाग्यवश कुछ ऐसा होगा जिसका आपको लाभ मिलेगा। धन, पद, प्रतिष्ठा में वृद्धि होगी। रुका हुआ कार्य सम्पन्न होगा।
तुला	गृहोपयोगी वस्तुओं में वृद्धि होगी। व्यावसायिक योजना सफल होगी। उपहार व सम्मान का लाभ मिलेगा। खानपान में संयम रखें। धन हानि की संभावना है। फिजूलखर्च पर नियंत्रण रखें।
वृश्चिक	व्यावसायिक दिशा में किए गए प्रयास फलीभूत होंगे। भाई या पड़ोसी का सहयोग रहेगा। प्रतियोगी परीक्षाओं में सफलता मिलेगी। प्रेम प्रसंग प्रगाढ़ होंगे। वाहन प्रयोग में सावधानी रखें।
धनु	पारिवारिक जीवन सुखमय होगा। रुपए पैसे के लेन-देन में सावधानी रखें। शासन सत्ता का सहयोग मिलेगा। नेत्र विकार की संभावना है। प्रणय संबंध प्रगाढ़ होंगे। मनोरंजन के अवसर प्राप्त होंगे।
मकर	बेरोजगार व्यक्तियों को रोजगार मिलेगा। स्वास्थ्य के प्रति सचेत रहें। धन, पद, प्रतिष्ठा में वृद्धि होगी। संतान के संबंध में सुखद समाचार मिलेगा। आपके प्रभाव में वृद्धि होगी। जारी प्रयास सार्थक होंगे।
कुम्भ	जीवनसाथी का सहयोग व सान्निध्य मिलेगा। उपहार व सम्मान का लाभ मिलेगा। उदर विचार या त्वचा के रोग से पीड़ित रहेंगे। यात्रा देशांतर की स्थिति सुखद व लाभप्रद होगी।
मीन	पारिवारिक जीवन सुखमय होगा। अनावश्यक कार्यों में खर्च करना पड़ सकता है। संतान के दायित्व की पूर्ति होगी। रुपए पैसे के लेन-देन में सावधानी रखें। मांगलिक कार्यों में हिस्सेदारी रहेगी। व्यर्थ के तनाव भी मिलेंगे।

(लेखक- सनत जैन)

भारत में 96 वर्ष के बाद संसद को नया भवन मिला है। इसका उद्घाटन प्रधानमंत्री नरेन्द्र मोदी ने किया है। लोकतंत्र के इस नए मंदिर में विधि विधान और पूजा पाठ के बाद सम्पन्न हुआ। लोकसभा अध्यक्ष के आसन के पास प्रधानमंत्री ने अपने कर कमलों से सौम्य स्थापित किया है। यह सौम्य राजतंत्र का प्रतीक है। इसे राजदंड भी कहा जाता है। मठ और मंदिर द्वारा जब नये राजा का राज्याभिषेक होता था। तब राजा को यह राजदंड भेंट किया जाता था। नई संसद भवन के लोकार्पण के अवसर पर सर्व धर्म सभा का आयोजन हुआ। भारत में इतने सारे धर्म और इतनी सारी धार्मिक और सामाजिक परंपराएँ हैं। उन्हें एक जगह पर एकत्रित कर पाना नामुमकिन है। फिर भी सरकार ने प्रयास किए, प्रमुख धार्मिक गुरुओं को लाकर सत्ता के स्थायीकरण के लिए मंत्रोच्चारण कराए गए, यह अच्छी बात है। संसद के नए भवन की देश और दुनिया में

नए संसद भवन के लोकार्पण पर इतिहास के अमिट हस्ताक्षर

जिस तरह से उद्घाटन समारोह की चर्चा हुई है। उद्घाटन समारोह के दौरान जो-जो हुआ है। वह निश्चित रूप से अमिट इतिहास के रूप में दर्ज होगा। इस इतिहास को मिटा पाना, उकिसी के लिए संभव नहीं होगा। इतिहास चिरस्थायी होता है। इतिहास को बदलना किसी के लिए भी संभव नहीं होता है। भारत सनातन धर्म मानने वाला देश है। पौराणिक, धार्मिक एवं सामाजिक आस्थाओं का जितना ज्ञान भारत में लिपिबद्ध है। वह दुनिया के अन्य किसी देश में पास नहीं है। सनातन धर्म की तरह भारतीय संस्कृति भी अनादि काल से चली आ रही है। श्रुति के माध्यम से एक पीढ़ी दूसरी पीढ़ी को ज्ञान देती रही है। क्योंकि तब कोई लिपि और भाषा नहीं होती थी। हमारे साधु-संतों आचार्यों ने लिपि आने के बाद इसे समय-समय पर पौराणिक और ऐतिहासिक घटनाओं को दर्शाते-दर्शाते के रूप में लिपिबद्ध किया है। सनातन काल से आज तक के इतिहास में कोई भी एक विचारधारा स्वीकार्यता नहीं मिली ह, यह सच है। शिव भक्तों और वैष्णव भक्तों में भी समय-समय पर लड़ाइयाँ होती रही हैं।

घर परिवार में भी लगातार विवाद होते रहते हैं। सत्ता के लिए धर्म का उपयोग कोई पहली बार नहीं हो रहा है। इसके भी हजारों उदाहरण हैं। वहीं सत्ता इतिहास के पन्नों में ज्यादा समय तक कायम रही है। जिसमें जनकल्याण की भावना थी। धार्मिक, सामाजिक और पारिवारिक संस्कार और धर्म अलग-अलग हो सकते हैं। लेकिन राजधर्म की सत्ता में प्रजा का सुख शान्ति एवं सुरक्षा ही सर्वोपरि होती है। नए संसद भवन के उद्घाटन में लोकतंत्र से राजतंत्र की ओर जाने का एक सफर देखने को मिला है। इससे कोई इनकार नहीं कर सकता है। लोकतंत्र के मंदिर में राजतंत्र की परंपराओं को स्थापित करना, राजदंड के रूप में प्रधानमंत्री द्वारा लोकसभा अध्यक्ष के आसन के पास राजदंड की स्थापना करना, संसद की पहली कार्यवाही में लोकसभा अध्यक्ष के बराबर बैठना, लोकतांत्रिक परंपराओं और राजतंत्र की परंपराओं का भेद उजागर करने वाली हैं। लोकतांत्रिक व्यवस्था के प्रमुख राष्ट्रपति का इस कार्यक्रम में उपस्थित ना होना, भी राजतंत्र की कल्पना को मजबूत

रसगोत्रा की तूती बोलती थी। जवाहरलाल नेहरू और इंदिरा गांधी के विदेश दौरे के प्रबंधन की जिम्मेदारी भी रसगोत्रा निभाते थे। रसगोत्रा ने अपनी पुस्तक में लिखा है कि अमेरिका के राष्ट्रपति निक्सन ने इंदिरा गांधी को लॉन बैदा कर 45 मिनट इंतजार कराया था, इसके बाद भी मिलने के समय निक्सन ने गर्मजोशी नहीं दिखायी थी और न ही उसने भारत की चिंताओं पर कोई नोटिस लिया था। प्रमुख अंतरराष्ट्रीय मंचों पर भारतीय शासकों को पीछे या फिर अंतिम पंक्ति में खड़ा होना पड़ता था। जब भारत के शासक पाकिस्तान के आतंकवाद के खिलाफ विदेशों में बोलते थे और पाकिस्तान के आतंकवाद पर नियंत्रण करने की गुहार लगाते थे तब विदेशी शासक भारत की खिल्ली उड़ाते थे। जब कोई बड़ा शासक भारत आता था तब वह पाकिस्तान जाना भी नहीं भूलता था। यानी की विदेशी शासक पाकिस्तान को नाराज नहीं करना चाहते थे। लेकिन आज की स्थिति क्या है? आज की स्थिति यह है कि बिना भारत की सहमति और विश्वास के बिना कोई भी वैश्विक नीति का सफल होना असंभव है। दुनिया के शासकों को यह अहसास हो गया है कि वैश्विक नीतियाँ तभी सफल होंगी जब उसमें भारत की सक्रियता अग्रणी होगी। ऐसी स्थिति रातोरात नहीं बनी हुई है। ऐसी स्थिति को बनाने में नरेन्द्र मोदी की दृढ़ और निडर इच्छाएं शामिल रही हैं। प्रधानमंत्री बनने से पूर्व ही मोदी ने अमेरिका को उसी की भाषा में जवाब दिया था, आंख में आंख मिला कर जवाब दिया था और कह दिया था कि वह अमेरिकी कूटनीतिज्ञ से मिलने की कतई इच्छुक नहीं हैं। अमेरिकी राजदूत को मिलना है तो उसे गांधीनगर आना होगा। अमेरिका ने कभी मोदी को अपने यहां आने से प्रतिबंधित कर दिया था। गुजरात दंगों को लेकर अमेरिका नरेन्द्र मोदी को हिंसक मानता था। तत्कालीन अमेरिकी राजदूत नरेन्द्र मोदी विरोधी मानी जाती थी। लेकिन उस अमेरिकी राजदूत को अपना झेलना पड़ा था, उसका अहंकार जमींदोज हो गया था। मोदी की इच्छानुसार तत्कालीन अमेरिकी राजदूत गांधीनगर गयी थी और नरेन्द्र मोदी से मुलाकात की थी और गुजरात दंगों पर आधांतरित प्रतिबंधों को लेकर मोदी से माफ़ी भी मांग ली थी। उस राजदूत को अमेरिका ने पद से हटा दिया था। अमेरिका जान गया था कि भारत पर नरेन्द्र मोदी युग की शुरुआत हो चुकी है। मोदी ने अमेरिका और यूरोप ही नहीं बल्कि मुस्लिम देशों को सीधे तौर पर नाराज कर कश्मीर से धारा 370 हटा दिया। आतंकवादी पाकिस्तान को सबक सिखाने के लिए एयर स्ट्राइक किया। अमेरिका और यूरोप तथा मुस्लिम देश नाराज होकर भारत विरोधी हरकतें करते रहे, भारत को संयम बरतने की अपील करते रहे लेकिन नरेन्द्र मोदी ने इनकी एक नहीं चलने दी। यूक्रेन युद्ध को लेकर अमेरिका और यूरोप की एक नहीं सुनी। अमेरिकी धमकियाँ से भारत डरा नहीं। नरेन्द्र मोदी की सरकार ने कह दिया कि हम युद्ध विरोधी हैं पर यूक्रेन



युद्ध में किसी का समर्थन और विरोध नहीं करेंगे। युद्ध रोकने के लिए संवाद की जरूरत है। अमेरिका ने यूक्रेन युद्ध को लेकर रूस पर कोई एक नहीं बल्कि कई प्रतिबंध लगाये हैं। रूस से तेल खरीदने पर भी प्रतिबंध लगाया। लेकिन रूस से भारत ने बराबर तेल खरीदा। भारत ने कह दिया कि हम अमेरिकी प्रतिबंध मानने के लिए कतई तैयार नहीं हैं। भारत ने रूस से सस्ता तेल खरीदकर अपनी अर्थव्यवस्था को गति दिया और अपनी जनता को महंगाई से राहत दिया। रूस से तेल नहीं खरीदने के लिए अमेरिका ने कई हथकंडे अपनाये थे लेकिन भारत अपनी इच्छा से डिगा नहीं। तथाकथित धार्मिक आजादी को लेकर अमेरिका और यूरोप के शासक और संस्थाएं रिपोर्ट जारी कर भारत पर दबाव बनाने का काम करते हैं लेकिन भारत अपनी स्वतंत्रता की जिम्मेदारी से भागता नहीं है। भारतीय विदेशी मंत्री ऐसी झूठी रिपोर्टों को लेकर इनकी आलोचना से पीछे नहीं हटते हैं और नसीहत देते हैं कि आप अपने घर की स्थिति संभालिये और देखिये, भारत में मानवाधिकार पूरी तरह से सुरक्षित है। इसके पहले ऐसी भाषा भारतीय कूटनीतिज्ञों के मुंह से किसी ने सुनी थी? भारतीय कूटनीति आज पूरी स्वतंत्रता और जिम्मेदारी के साथ भारत के हितों की रक्षा कर रहे हैं। ऐसा इसलिए संभव हो पा रहा है कि नरेन्द्र मोदी ने भारतीय कूटनीतिज्ञों को खुलकर खेलने और जैसे को तैसे में जवाब देने की पूरी छूट दे रखी है। ब्रिटेन, अमेरिका और नाटो देशों को चीन और रूस से निपटना मुश्किल हो रहा है। चीन अमेरिकी कूटनीतिज्ञों को बार-बार पराजित कर रहा है। रूस ने यूक्रेन पर हमला कर नाटों को सबक सिखा दिया। अमेरिका और अन्य नाटो देशों की चोंधारहट आज खतरों में है। अमेरिका और नाटो यह चाहते हैं कि भारत भी चीन और रूस के खिलाफ हमारे साथ खड़े रहे। चीन के साथ हमारा मतभेद है, चीन के साथ आज हम युद्धरत हैं, चीन हमेशा अपने पड़ोसियों पर हिंसक नजर रखता है, गरीब और विकासशील देशों को चीन सस्ते कर्ज देकर गुलाम बना रहा है। रूस भी अब विश्वसनीय नहीं है। फिर भी हमें अमेरिका नाटो के हित नहीं बल्कि अपने हित की रक्षा करनी है। नरेन्द्र मोदी निष्पक्षता और स्वतंत्रता के साथ दुनिया का नेतृत्व करें। नरेन्द्र मोदी की निष्पक्षता और स्वतंत्रता में ही भारत सर्वश्रेष्ठ बनेगा और दुनिया भारत की शक्ति की पहचान करेगी।

यश कामना से रहित दान की सार्थकता

सीताराम गुप्ता

शास्त्रों में कहा गया है कि सैकड़ों हाथों से एकत्र करो और हजारों हाथों से बांटो। जो बांटता है वही पाता है। दान वस्तुतः प्राप्ति का ही दूसरा नाम है। आप जो देते हैं वही आपका है, शेष कुछ भी आपका नहीं। गुरु नानक देव जी भी कहते हैं कि जो भी आप देते हैं आपका है जो भी आप रख लेते हैं आपका नहीं है। इसीलिए उन्होंने पिता द्वारा व्यापार के लिए दिए गए पैसे भी साधु-संतों की सेवा में लगा दिए। भौतिक जगत में भी यही होता है। दुनिया का नियम है इस हाथ दे उस हाथ ले। लेने के लिए, प्राप्त करने के लिए पहले देना पड़ेगा। फसल काटने के लिए फसल बोनी पड़ेगी। लेकिन प्रश्न उठता है कि क्या हमें देना आता है? दान का वास्तविक स्वरूप क्या है? दान ही देना हो तो सात्विक दान देना चाहिए। राजसिक अथवा तामसिक दान का कोई महत्त्व नहीं होता। श्रीमद्भगवद्गीता के सत्रहवें अध्याय के बीसवें श्लोक में श्री कृष्ण कहते हैं— 'जो दान कर्तव्य समझकर, किसी प्रत्युपकार की आशा के बिना, समुचित काल तथा स्थान में और योग्य व्यक्ति को दिया जाता है वह सात्विक दान माना जाता है।' खलील जिब्रान लिखते हैं - 'ऐसे भी लोग हैं जिनके पास बहुत थोड़ा है और वे सारा का सारा दे डालते हैं। ये जीवन में और जीवन की संपन्नता में आस्था रखने वाले लोग होते हैं और इनका भंडार कभी खाली नहीं होता। कुछ लोग हैं जो प्रसन्न होकर दान करते हैं और यही प्रसन्नता उनका पुरस्कार है। दूसरे लोग हैं जो

कष्ट से दान करते हैं और यही कष्ट उनका ईमान है। ऐसे लोग भी हैं जो दान करते हैं लेकिन उन्हें दान करते कष्ट नहीं होता। न उन्हें प्रसन्नता की कामना होती है, न पुण्य कमाने की।' यही वास्तविक दान है। दान में राशि का भी महत्त्व नहीं होता। यदि महत्त्व होता है तो वह है भावनाओं का। शुद्ध भावना से दिया गया दान ही वास्तविक दान की श्रेणी में आता है। दान का वास्तविक स्वरूप क्या हो सकता है इस पर एक प्रसंग का स्मरण हो रहा है। एक नगर में एक विशाल चिकित्सालय का निर्माण होना था। जोर-शोर से चंदा इकट्ठा किया जाने लगा। सबसे ज्यादा दान देने वाले का नाम दानपट्टिका में सबसे ऊपर मोटे अक्षरों में लिखा जाना था। इसके लिए नगर के प्रतिष्ठित लोग लाला भगवान राय के द्वार पर पहुंचे और अधिकाधिक चंदा देने के लिए उकसाने का प्रयास करने लगे। इसमें बुराई भी कुछ नहीं थी। नेक काम के लिए चंदा मांगा जा रहा था और लाला भगवान राय भी समर्थ थे। नगर में लाला भगवान राय के अलावा ऐसा कोई व्यक्ति बचा भी नहीं था जो उनसे ज्यादा चंदा देने की सामर्थ्य रखता हो इसीलिए लोग जान-बूझकर सबसे बाद में उनके पास पहुंचे थे। एक सज्जन अब तक की सबसे ज्यादा दान की राशि की ही रसीद कटी थी उसकी काउंटर-फाइल लालाजी को दिखाने लगे। लालाजी ने पूछा कि भाई मुझसे क्या सेवा चाहते हो? आंगतुकों में से एक ने कहा कि इन्होंने ग्यारह लाख रुपये दिये हैं अतः आप कम से कम बारह लाख रुपये अवश्य दें जिससे दानपट्टिका में आपका नाम सबसे

ऊपर मोटे अक्षरों में लिखा जा सके। लालाजी ने कहा कि मेरा नाम सबसे ऊपर लिखने की जरूरत नहीं है। आप जो कहेंगे वो सेवा में करने को तैयार हूँ पर एक शर्त पर और वो ये कि दानपट्टिका में सबसे ऊपर मोटे अक्षरों में नाम इन्हीं सज्जन का लिखा जाए जिन्होंने अब तक की सबसे ज्यादा रकम ग्यारह लाख रुपए दी है। इसके फौरन बाद लालाजी ने बीस लाख रुपये उन्हें थमाते हुए कहा कि दो रसीदें काट दीजिये। एक रसीद दस लाख की मेरे नाम से और दूसरी दस लाख की मेरी सहधर्मिणी के नाम से। दानपट्टिका पर सबसे ऊपर मोटे अक्षरों में नाम लिखवाने के उद्देश्य से दिया गया दान वास्तव में यश की कामना से दिया गया दान है। जो सकाम कर्म की श्रेणी में आता है। दान सदैव यश की कामना से ऊपर उठकर देना ही श्रेयस्कर है। ये अलग बात है कि निष्काम भाव से प्रदत्त सात्विक दान से जो प्राप्ति होती है उसका आकलन संभव नहीं। जिसने देने दान की राशि को सीख लिया उसे भला किस चीज की कमी, और यश से उसे क्या प्रयोजन? थोड़ा दान देने वाले की पात्रता पर भी विचार कर लेते हैं। कृपात्र द्वारा दिया गया दान भी समाज का अहित ही करता है। कई कम से कम बारह लाख रुपये अवश्य दें लेकिन उनका आचरण किसी भी दृष्टि से



अच्छा नहीं होता। लाखों का दान देने वाले कई लोग अपने यहां काम करने वाले मजदूरों की मजदूरी भी ठीक से नहीं देते। उनके व्यापार में किसी प्रकार की ईमानदारी नहीं होती। गलत तरीके से पैसा कमाते हैं और दान भी देते हैं। वास्तव में दान देने का उनका उद्देश्य झूठी प्रतिष्ठा प्राप्त करना अथवा गलत कामों के पाप से बचना होता है। कुछ लोग ये समझते हैं कि दान कर देने से उनके पाप धुल जाएंगे। ये सोचना उनकी सबसे बड़ी भूल होती है। जहां काम दान देने से प्रसन्नता होती है वहीं गलत कामों का परिणाम भी हमें अवश्य वहन करना होता है।

की कथा हमारे पौराणिक ग्रंथों में है। इतिहास से सबक लिया जा सकता है। इतिहास को मिटाया नहीं जा सकता है। इतिहास बनने के लिए लोग बहुत कुछ ऐसा करते हैं, जो भूलाना भविष्यति की सोच पर आधारित होता है। संसद के उद्घाटन समारोह की जितनी चर्चा भारत में हो रही है। उतनी ही चर्चा जंतर-मंतर में बैठे हुए पहलवानों की गिरफ्तारी, उनके पंडाल को तोड़ने, खाप पंचायतों और किसानों को बॉर्डर पर रोक देने की हो रही है। एक व्यक्ति बृजभूषण सिंह को बचाने के लिए सरकार द्वारा जन भावनाओं के साथ जो खिलवाड़ किया गया है। उससे निश्चित रूप से राज शक्ति और जनशक्ति के बीच में दूरियां बढ़ी हैं। जनशक्ति से राज शक्ति बनती है। राज तभी तक सुरक्षित रहता है, जब तक जनशक्ति उसके साथ है। लोकतांत्रिक व्यवस्था में सविधान के अनुसार सत्ता जनतंत्र में निहित है। शरक को चुनने और हटाने का अधिकार जनता के पास है। यही लोकतंत्र और राजतंत्र का फर्क है।



भारत में इनकम टैक्स कलेक्शन बहुत अधिक, टैक्स घटाकर 25 फीसदी किया जाए: अर्थशास्त्री

मुंबई । भारत में अन्य देशों की तुलना में इनकम टैक्स कलेक्शन काफी अधिक है और ऐसे में आयकर की दर को मौजूदा करीब 40 फीसदी से घटाकर 25 फीसदी किया जाना चाहिए। एक अर्थशास्त्री ने यह बात कही। उन्होंने बताया कि आर्थिक वृद्धि की गति को तेज करने के लिए कर की दर में कमी करना जरूरी है। हम दुनिया में बहुत अधिक वैश्वीकृत अर्थव्यवस्था हैं। यदि आप भारत में कर संरचना को देखते हैं, तो इनकम टैक्स का संग्रह काफी अधिक है, जबकि हम दुनिया के सबसे धनी अर्थव्यवस्था नहीं हैं। उन्होंने कहा कि राज्य, केंद्र और स्थानीय निकायों का कर संग्रह भारत के सकल घरेलू उत्पाद का लगभग 19 फीसदी है। हमें इसे दो फीसदी कम करने की दिशा में आगे बढ़ना चाहिए। जहां तक प्रत्यक्ष करों का संबंध है, मुझे लगता है कि कुल कर की दर 25 फीसदी से अधिक नहीं होनी चाहिए। अभी यह अधिभार को मिलाकर 40 के करीब है। हमारी कॉर्पोरेट कर की दर 25 फीसदी है, यही हमारी आयकर दर होनी चाहिए। इस समय भारत में आयकर की अधिकतम दर 39 फीसदी है। उन्होंने कहा कि समाज के एक चुनिंदा वर्ग को लाभ पहुंचाने की जगह करों को सभी के लिए कम करने की जरूरत है। वित्त वर्ष 2022-23 के दौरान भारत का सकल प्रत्यक्ष कर संग्रह 20 फीसदी से अधिक बढ़कर 19.68 लाख करोड़ रुपये हो गया।

मारुति को पहली तिमाही में उत्पादन में नुकसान की आशंका



नई दिल्ली । देश की प्रमुख कार कंपनी मारुति सुजुकी इंडिया (एमएसआई) को चालू वित्त वर्ष की पहली तिमाही में उत्पादन में नुकसान की आशंका है। हालांकि कंपनी के एक वरिष्ठ अधिकारी का कहना है कि जुलाई-सितंबर की तिमाही से स्थिति सुधरने की उम्मीद है। कंपनी अब भी इलेक्ट्रॉनिक कलपुर्जों की कमी से जूझ रही है, जिसके चलते पहली तिमाही में उसको उत्पादन में नुकसान की आशंका है। देश की सबसे बड़ी कार कंपनी काफी समय से चिप के संकट का सामना कर रही है जिससे उसके आपूर्तिकर्ता बाजार मांग को पूरा नहीं कर पा रहे हैं। मारुति सुजुकी इंडिया के एक वरिष्ठ कार्यकारी अधिकारी ने कहा कि हम पिछले वित्त वर्ष में 1.7 लाख इकाइयों के उत्पादन का नुकसान हुआ है। पिछले वित्त वर्ष की तीसरी तिमाही में हमारा नुकसान लगभग 45,000 इकाइयों का था। इसी तरह चौथी तिमाही में लगभग 38,000 इकाइयों का नुकसान हुआ। मांग अधिक और आपूर्ति कम रहने की वजह से कंपनी के लंबित ऑर्डर चार लाख इकाई को पूरा नहीं कर पाएंगे। एक लाख ऑर्डर अटिंगा के लंबित हैं। उन्होंने कहा कि मौजूदा आपूर्ति की स्थिति के साथ कंपनी को अप्रैल में उत्पादन का नुकसान हुआ है। कुछ यही स्थिति मई और जून में भी जारी रहने की आशंका है। अटिंगा के अलावा कॉम्पैक्ट एसयूवी बेजा के 60,000 इकाइयों के ऑर्डर लंबित हैं। जिम्नी और फॉक्स के 30,000-30,000 इकाइयों के ऑर्डर लंबित हैं। उन्होंने उम्मीद जताई कि आने वाले महीनों में चिप आपूर्ति की स्थिति में कुछ सुधार होगा। इसलिए संभवतः जुलाई के बाद से हम स्थिति में कुछ सुधार देखेंगे।

दो अरब डॉलर का निर्यात खतरे में, जर्मनी की मंदी ने बढ़ाई भारत की चिंता

- वर्ष 2022 में भारत के कुल निर्यात में जर्मनी का हिस्सा 4.4 प्रतिशत जर्मनी था

नई दिल्ली । (एजेंसी) दुनिया की चौथी और यूरोप की सबसे बड़ी इकोनॉमी वाला देश जर्मनी मंदी में फंस चुका है। इससे भारत समेत दुनिया के कई देशों की चिंता बढ़ गई है। जर्मनी में आर्थिक मंदी से भारत का रसायन, मशीनरी, परिधान और इलेक्ट्रॉनिक्स जैसे क्षेत्रों का यूरोपीय संघ को निर्यात प्रभावित हो सकता है। भारतीय उद्योग परिषद की निर्यात-आयात पर समिति के चेयरमैन संजय बुधिया ने यह बात कही है। उन्होंने यह भी कहा कि हालांकि जर्मनी में आर्थिक मंदी का भारतीय निर्यात पर असर जानना अभी जल्दबाजी

एलन मस्क फिर बन सकते हैं दुनिया के सरताज



नई दिल्ली । (एजेंसी)

टेस्ला, स्पेसएक्स और ट्विटर के सीईओ एलन मस्क एक बार फिर दुनिया का सबसे बड़ा रईस बनने के करीब पहुंच गए हैं। पिछले दिनों उनकी नेटवर्थ में 6.22 अरब डॉलर का उछाल आया और यह 185 अरब डॉलर पहुंच गया। अभी पहले नंबर पर फ्रांस से बर्नार्ड आरनॉल्ट हैं। उनकी नेटवर्थ 193 अरब डॉलर

है। इस साल एलन मस्क की नेटवर्थ में 48.4 अरब डॉलर की तेजी आई है जबकि आरनॉल्ट की नेटवर्थ 31.2 अरब डॉलर बढ़ी है। दोनों की नेटवर्थ में अब केवल आठ अरब डॉलर का फासला रह गया है। यानी कुछ ही दिनों में मस्क एक बार फिर आरनॉल्ट से आगे निकल सकते हैं। अक्टूबर 2021 में मस्क की नेटवर्थ 300 अरब डॉलर के पार चली गई थी और यह मुकाम हासिल करने वाले वह दुनिया के पहले अरबपति थे। लेकिन पिछले साल यानी 2022 में उनकी नेटवर्थ में गिरावट आई। दक्षिण अफ्रीका में जन्मे और पेशे से इंजीनियर मस्क एक साथ कई कंपनियों को संभालते हैं। लेकिन उनकी नेटवर्थ में आई उछाल की वजह टेस्ला के शेयरों की कीमत में तेजी है। टेस्ला दुनिया की सबसे वैल्यूएबल ऑटो कंपनी है जबकि

दुनिया की सबसे मूल्यवान कंपनियों की लिस्ट में यह नौवें स्थान पर है। 2020 और 2021 में मस्क की नेटवर्थ में काफी तेजी आई थी। मस्क की कंपनी स्पेसएक्स लिस्टेड नहीं है। इस बीच एमर्जेंट के फाउंडर जेफ बेजोस 144 अरब डॉलर की नेटवर्थ के साथ तीसरे नंबर पर हैं। उनकी नेटवर्थ में 5.11 अरब डॉलर का उछाल आया। माइक्रोसॉफ्ट के बिल गेट्स चौथे और लैरी एलिसन पांचवें नंबर पर हैं। एशिया और भारत के सबसे बड़े रईस मुकेश अंबानी 86.1 अरब डॉलर की नेटवर्थ के साथ दुनिया के अमीरों की लिस्ट में 13वें नंबर पर हैं। अडानी ग्रुप के चेयरमैन गौतम अडानी 62.9 अरब डॉलर के साथ 18वें नंबर पर हैं। उनकी नेटवर्थ में 43.8 करोड़ डॉलर की गिरावट आई।

जून महीने में निपटा लें कई वित्त संबंधी काम, आखिरी मौका

नई दिल्ली । जून महीने में कई वित्त संबंधी कामों की डेडलाइन है। अगर आपने इनमें से कोई भी एक काम नहीं किया, तब आपको भविष्य में नुकसान का सामना पड़ सकता है। पैन और आधार को लिंक करने की आखिरी तारीख 30 जून, 2023 तक बढ़ा दी गई थी। ईपीएफओ ने हायर पेंशन का ऑप्शन चुनने की डेडलाइन 26 जून 2023 की है। इससे पहले इसकी डेडलाइन 3 मई थी। इंडियन बैंक ने आईएनडी सुपर 400 डेज वाले स्पेशल एफडी की डेडलाइन को 30 जून, 2023 तक बढ़ा दिया है। इंडियन बैंक अब पब्लिक को 7.25 फीसदी, सीनियर सिटीजन को 7.75 फीसदी और सुपर सीनियर सिटीजन को 8.00 फीसदी का ब्याज दे रही है। देश के सबसे बड़े बैंक भारतीय स्टेट बैंक ने अमृत कलश स्पेशल एफडी की डेडलाइन को 03 जून 2023 तक के लिए बढ़ा दिया है। बैंक ने इस से पहले रिटेल टर्म डिपॉजिट प्रोग्राम शुरू किया था। ये प्रोग्राम 15 फरवरी, 2023 से 31 मार्च, 2023 तक वैलिड थी। ग्राहक इस एफडी में 30 जून तक आवेदन दे सकते हैं। यूआईडीएआई ने आधार अपडेट की डेडलाइन 14 जून निर्धारित की है। अगर आप ऑनलाइन आधार अपडेट करते हैं तब आपको कोई चार्ज नहीं देना होगा, लेकिन वहीं ऑफलाइन में अपडेटेशन चार्जिस लगाया जाएगा। इस सुविधा में आधार होल्डर्स अपना बायोमेट्रिक, एड्रेस, नाम, फोटो तक अपडेट कर सकते हैं। भारतीय रिजर्व बैंक ने बैंकों के लिए लॉकर एप्रीमेट के रिन्सुवल को 31 दिसंबर 2023 तक पूरा करने की समय सीमा बढ़ा दी है। आरबीआई ने 30 जून 2023 तक 50 फीसदी और 30 सितंबर 2023 तक 75 फीसदी का लक्ष्य रखा है।

शेयर बाजार तेजी के साथ बंद

सेंसेक्स 345 अंक, निफ्टी 99 अंक उछला

मुंबई । (एजेंसी)

मुंबई शेयर बाजार सोमवार को बढ़त के साथ बंद हुआ। सप्ताह के पहले ही कारोबारी दिन दुनिया भर से मिले अच्छे संकेतों के साथ ही खरीददारी से बाजार उछला है। दिन भर के कारोबार के बाद तीस शेयरों वाला बीएसई 30 सूचकांक 344.69 अंक करीब 0.55 फीसदी बढ़कर 62,846.38 अंक पर बंद हुआ। कारोबार के दौरान सेसेक्स 63,026.00 अंक तक जाने के बाद 62,801.54 तक फिस्सला। वहीं इसी प्रकार पचास शेयरों वाला नेशनल स्टॉक एक्सचेंज का निफ्टी 99.30 अंक तकरीबन 0.54 फीसदी बढ़कर 18,598.65 अंक पर बंद हुआ। कारोबार के दौरान यह 18,641.20 की उंचाई तक जाने के बाद 18,581.25 तक फिस्सला।

कारोबार के दौरान सेसेक्स के शेयरों में से 20 शेयर लाभ के साथ ही हरे निशान पर बंद हुए। महिंद्रा एंड महिंद्रा, टाइटन, सबसे ज्यादा करीब 3.25 फीसदी तक उछले, इसके अलावा टाटा स्टील, अल्ट्राटेक सीमेंट और एचडीएफसी के शेयर भी सेसेक्स के शीर्ष पांच लाभ वाले शेयरों में रहे। दूसरी ओर मात्र 10



शेयर ही नुकसान के साथ ही लाल निशान पर बंद हुए। एचसीएल टेक, पावर ग्रिड, भारति, विप्रो और टीसीएस सेसेक्स के सबसे ज्यादा नुकसान वाले शेयर रहे। एचसीएल के शेयर सबसे अधिक 0.97 फीसदी तक टूटे। इससे पहले आज सुबह एशियाई बाजारों में तेजी और सप्ताह में उधार लेने की सीमा बढ़ने के लिए अमेरिका के एक अस्थायी सौदे पर पहुंचने के बाद सप्ताह के पहले कारोबारी दिन वैश्विक बाजार से मिल रहे सकारात्मक संकेता का असर घरेलू शेयर बाजार पर भी साफ देखने

को मिल रहा है। सप्ताह के पहले कारोबारी दिन सोमवार को शेयर बाजार में जबरदस्त तेजी रही। प्री-ओपनिंग में बढ़त देखने को मिल रही है। तीस शेयरों पर आधारित बीएसई 30 सूचकांक 299.85 अंक की बढ़त के साथ 62,801.84 के स्तर पर कारोबार कर रहा था। वहीं निफ्टी 114.60 की बढ़त के साथ 18,613.95 के स्तर पर कारोबार कर रहा था। सप्ताह के आखिरी कारोबारी दिन शुक्रवार को शेयर बाजार 600 से अधिक अंकों की तेजी के साथ हरे निशान पर बंद हुआ।

आईसीआईसीआई लोम्बार्ड जनरल इश्योरेंस के शेयर 14 फीसदी तक चढ़े

नई दिल्ली । (एजेंसी)

आईसीआईसीआई लोम्बार्ड जनरल इश्योरेंस के शेयरों में सोमवार को जबरदस्त तेजी आई है। आईसीआईसीआई लोम्बार्ड जनरल इश्योरेंस के शेयर सोमवार को बॉम्बे स्टॉक एक्सचेंज में 14 फीसदी की तेजी के साथ 1256.70 रुपए पर पहुंच गए। इश्योरेंस कंपनी के शेयरों में यह तेजी आईसीआईसीआई बैंक की तरफ से किए गए एक ऐलान की वजह से आई है। आईसीआईसीआई लोम्बार्ड के शेयरों का 52 हफ्ते का उच्च स्तर 1369 रुपए है। टेरासोल, आईसीआईसीआई बैंक ने आईसीआईसीआई लोम्बार्ड में 4 फीसदी हिस्सेदारी बढ़ाने से जुड़े अपने प्लान का ऐलान किया है। आईसीआईसीआई बैंक इस 4 फीसदी

हिस्सेदारी में से कम से कम 2.5 फीसदी हिस्सेदारी को 9 सितंबर 2024 से पहले खरीदेगा। आईसीआईसीआई बैंक के बोर्ड ऑफ डायरेक्टर्स ने आईसीआईसीआई लोम्बार्ड में हिस्सेदारी बढ़ाने को मंजूरी दे दी है। घरेलू ब्रोकरेज हाउस मोतीलाल ओसवाल फाइनेंशियल सर्विसेज ने आईसीआईसीआई बैंक के शेयरों पर बाय रेटिंग बनाए रखी है और 1400 रुपए का टारगेट प्राइस दिया है। मौजूदा समय में आईसीआईसीआई बैंक की अपनी जनरल इश्योरेंस इकाई आईसीआईसीआई लोम्बार्ड में 48.02 फीसदी हिस्सेदारी है। रिजर्व बैंक ऑफ इंडिया की गाइडलाइंस के मुताबिक, बैंक या तो 30 फीसदी से कम हिस्सेदारी रख सकती है या



फिर इसे अपनी हिस्सेदारी बढ़ाकर 50 फीसदी से ज्यादा करनी होगी। आईसीआईसीआई बैंक ने एक्सचेंज को यह भी इन्फॉर्म किया है कि उसके बोर्ड ने संदीप बत्रा की बतौर एग्जिक्यूटिव डायरेक्टर 2 और साल के लिए फिर से नियुक्ति को मंजूरी दी है।

आरबीआई के डिप्टी गवर्नर पद के लिए एक जून को होगा साक्षात्कार

नई दिल्ली । कैबिनेट सचिव की अध्यक्षता वाली समिति एक जून को भारतीय रिजर्व बैंक (आरबीआई) के डिप्टी गवर्नर पद के लिए पांच उम्मीदवारों का साक्षात्कार लेगी। आरबीआई के डिप्टी गवर्नर एमके जैन का विस्तारित कार्यकाल 21 जून को पूरा हो रहा है। आरबीआई के डिप्टी गवर्नर के पद के लिए यह पद एक वाणिज्यिक बैंकर के लिए आरक्षित है। सूत्रों के अनुसार इस पद के लिए सार्वजनिक क्षेत्र के एक बैंक के गैर-कार्यकारी चेयरमैन सहित पांच उम्मीदवारों का नाम छंटा गया है। सूत्रों ने कहा कि कैबिनेट सचिव की अध्यक्षता वाली वित्तीय क्षेत्र नियामक नियुक्ति खोज समिति (एफएसआरएससी) दिल्ली में उम्मीदवारों का साक्षात्कार लेगी। साक्षात्कार में चुने गए नाम को अंतिम मंजूरी के लिए प्रधानमंत्री की अध्यक्षता वाली कैबिनेट की नियुक्ति समिति के पास भेजा जाएगा। खोज समिति में कैबिनेट सचिव के अलावा आरबीआई गवर्नर, वित्तीय सेवा सचिव और दो स्वतंत्र सदस्य शामिल हैं। आरबीआई अधिनियम, 1934 के अनुसार केंद्रीय बैंक में चार डिप्टी गवर्नर होने चाहिए, जो इस समय एम के जैन, माइकल देवव्रत पात्रा, एम राजेश्वर और टी रबी शंकर हैं। डिप्टी गवर्नर की नियुक्ति तीन साल के लिए की जाती है। उनके कार्यकाल को बढ़ाया जा सकता है। डिप्टी गवर्नर को प्रति माह 2.25 लाख रुपए का वेतन तथा अन्य भत्ते मिलते हैं।

चीन पर निर्भरता कम करने भारत समेत 14 देशों ने कर ली बड़ी डील



वाशिंगटन । (एजेंसी)

चीन पर निर्भरता कम करने के लिए बने गुट को बड़ी सफलता मिली है। इस गुट में अमेरिका, भारत, ऑस्ट्रेलिया, जापान, इंडोनेशिया और मलेशिया समेत 14 देश शामिल हैं। इन 14 देशों ने इंडो-पैसिफिक इकोनॉमिक पार्टनरशिप के तहत सप्लाई चैन एग्रिमेंट में महत्वपूर्ण निष्कर्ष पर पहुंचने की घोषणा की है। इस एग्रिमेंट का उद्देश्य यह सुनिश्चित करना है कि आईपीईएफ के देश कच्चे माल की कमी जैसी स्थितियों से निपटने में एक-दूसरे का सहयोग करें। जिससे कोविड और अनावश्यक व्यापार प्रतिबंधों जैसी स्थिति में कम से कम नुकसान हो। इसके अलावा आईपीईएफ में शामिल देश इनके बीच बने आपातकालीन संचार नेटवर्क के माध्यम से समीकृतकर सप्लाई या शिपिंग लाइनों में दिक्कों से निपटने के लिए एक साथ आ सकते हैं। इन देशों के बीच एक क्राइसिस रिसॉर्स नेटवर्क स्थापित किया जा

रहा है। इसके अलावा सप्लायायर्स और रिस्कलड मैनपावर का पता लगाने के लिए मैकेनिज्म बनाया जा रहा है। साथ ही देशों की निवेश जुटाने में भी मदद की जाएगी। सप्लाई चैन में एक महत्वपूर्ण चीज लेबर राइटेस होंगे, जो आने वाले वर्षों में कुछ तनाव बढ़ा सकते हैं। इस प्रस्तावित डील के बारे में जानकारी अभी नहीं बताई गई है। टोक्यो में इस पहल की शुरुआत के ठीक एक साल बाद पहली डील पूरी हुई थी। 2022 की दूसरी छमाही में बातचीत शुरू हुई थी। यह गुपु चार पिलर्स पर डील के बारे में चर्चा कर रहा है। इनमें क्लीन एनर्जी, निष्पक्ष अर्थव्यवस्था और व्यापार भी शामिल है।

आखिरी पिलर पर वार्ता में भारत शामिल नहीं है। आईपीईएफ की पहल को प्रमुख एशियाई देशों के साथ अमेरिकी सरकार के गठजोड़ के रूप में देखा जा रहा है। जिनमें से कुछ के अतीत में चीन के साथ घनिष्ठ संबंध रहे हैं, लेकिन अब उनके संबंध अलग हो गए हैं।

आयकर विभाग के नोटिस का जवाब नहीं देने वाले कर दाताओं की जांच करेगा विभाग



नई दिल्ली । (एजेंसी)

आयकर विभाग ने जांच के दायरे में लिए जाने वाले मामलों के बारे में दिशानिर्देश जारी किए हैं। इसके तहत ऐसे आयकरदाता जिन्होंने विभाग द्वारा भेजे गए नोटिस का जवाब नहीं दिया है, उनके मामलों की जांच अनिवार्य रूप से की जाएगी। विभाग उन मामलों की जांच भी करेगा जहां किसी कानून प्रवर्तन एजेंसी या नियामकीय प्राधिकरण द्वारा कर अपवंचना से संबंधित विशिष्ट जानकारी उपलब्ध कराई गई है। दिशानिर्देशों के अनुसार, कर अधिकारियों को आय में विसंगतियों के बारे में आयकरदाताओं को 30 जून तक आयकर अधिनियम की धारा 143(2) के तहत नोटिस भेजना होगा। इसके बाद आयकरदाता को इस बारे में संबंधित दस्तावेज पेश करने होंगे।

इसने कहा कि जहां अधिनियम की धारा 142(1) के तहत नोटिस नहीं दिया गया है, ऐसे मामले को नेशनल फेसलेस असेसमेंट सेंटर (एनएएफएससी) को भेजा जाएगा, जो आगे की कार्रवाई करेगा। धारा 142(1) कर अधिकारियों को रिटर्न दाखिल किए जाने की स्थिति में एक निधार्तित तरीके से आवश्यकता या जानकारी मांगने का अधिकार देती है। जिन मामलों में रिटर्न दाखिल नहीं किया गया है, तो उन्हें निधार्तित तरीके से आवश्यकता जानकारी पेश करने को कहा जाता है। आयकर विभाग ऐसे मामलों की एक्यूकृत सूची जारी करेगा जिनमें सक्षम प्राधिकरण द्वारा छूट को रद्द या वापस किए जाने के बावजूद आयकरदाता आयकर रियायत या कटौती की मांग करता है। दिशानिर्देशों में कहा गया है कि अधिनियम की धारा 143(2) के तहत आयकरदाताओं को एनएएफएससी के माध्यम से नोटिस दिया जाएगा।

पेट्रोल और डीजल नोएडा-गाजियाबाद में महंगा

- ब्रेट कूड 0.69 फीसदी बढ़कर 77.48 डॉलर प्रति बैरल

नई दिल्ली । (एजेंसी) वैश्विक बाजार में कच्चे तेल की कीमत में सोमवार को तेजी देखने को मिल रही है। डब्ल्यूटीआई कूड 0.77 फीसदी की तेजी के साथ 73.23 डॉलर प्रति बैरल पर कारोबार कर रहा है। वहीं ब्रेट कूड 0.69 फीसदी बढ़कर 77.48 डॉलर प्रति बैरल पर बिक रहा है। देश में तेल मार्केटिंग कंपनियों ने पेट्रोल और डीजल की कीमतों में कुछ बदलाव किया है। झारखंड में पेट्रोल और डीजल की कीमत में 81 पैसे की गिरावट आई है। उत्तर प्रदेश में पेट्रोल 41

और डीजल 40 पैसे सस्ता हुआ है। इसी तरह कर्नाटक, तेलंगाना और राजस्थान में भी पेट्रोल और डीजल की कीमतों में कमी आई है। उ्तर महाराष्ट्र में पेट्रोल 37 पैसे और डीजल 35 पैसे महंगा हुआ है। मध्य प्रदेश में भी पेट्रोल 33 और डीजल 30 पैसे बढ़ा है। दिल्ली में पेट्रोल 96.72 रुपए और डीजल 89.62 रुपए प्रति लीटर, मुंबई में पेट्रोल 91.31 रुपए और डीजल 94.27 रुपए प्रति लीटर, कोलकाता में पेट्रोल 106.03 रुपए और डीजल 92.76

रुपए प्रति लीटर, चेन्नई में पेट्रोल 102.74 रुपए और डीजल 94.33 रुपए प्रति लीटर, नोएडा में पेट्रोल 96.76 रुपए और डीजल 92.76 रुपए प्रति लीटर हो गया है। 89.93 रुपए प्रति लीटर और गाजियाबाद में 96.44 रुपए और डीजल 89.62 रुपए प्रति लीटर हो गया है। लखनऊ में पेट्रोल 96.62 रुपए और डीजल 89.81 रुपए प्रति लीटर हो गया है। पटना में पेट्रोल 107.24 रुपए और डीजल 94.04 रुपए प्रति लीटर हो गया है।

आईपीएल की एक दिन की देरी ने खराब किया भारतीय टीम का गणित

डब्ल्यूटीसी को लेकर सामने आई परेशानी

अहमदाबाद (एजेंसी)। भारतीय टीम के कई खिलाड़ी इन दिनों इंडियन प्रीमियर लीग 2023 में खेल रहे हैं। आईपीएल के 16वें सीजन का फाइनल मुकाबला जो 28 मई को खेला जाना था वो बारिश के कारण एक दिन आगे बढ़ गया है। अब 29 मई को गुजरात टाइटन्स और चेन्नई सुपर किंग्स दोनों टीमों में से एक टीम का चयन जरूर मिल जाएगा।

अगर 29 मई को भी अहमदाबाद में बादल छाए रहे या बारिश हुई और रविवार की तरह मैच नहीं खेला जा सके तो गुजरात को विजेता घोषित कर दिया जाएगा। हालांकि आईपीएल का मुकाबला सिर्फ एक ही दिन आगे बढ़ है मगर इससे पूरी भारतीय टीम के माथे पर परेशानी की लकीरें उभर आई हैं। एक दिन आईपीएल का मुकाबला आगे बढ़ने से

भारतीय टीम का पूरा शेड्यूल तितर बितर हो गया है। वहीं आईपीएल का फाइनल मुकाबला एक दिन आगे बढ़ने से विश्व टेस्ट चैंपियनशिप 2023 के फाइनल मुकाबले पर सीधा असर पड़ेगा क्योंकि इस टूर्नामेंट में खेलने के लिए भारतीय टीम के खिलाड़ी तय समय पर इंग्लैंड नहीं पहुंच सकेंगे।

आईपीएल का फाइनल मुकाबला अगर 28 मई को हुआ होता तो भारतीय टीम 29 मई को इंग्लैंड के लिए रवाना हो गई होती। हालांकि ऐसा नहीं हो सका है। वहीं पूर्व कप्तान विराट कोहली, मोहम्मद सिराज, शार्दूल ठाकुर और उसके बाद रोहित शर्मा इंग्लैंड पहुंच गए हैं। यानी जिन भारतीय खिलाड़ियों के लिए आईपीएल खत्म हो गया है वो विश्व टेस्ट चैंपियनशिप के लिए इंग्लैंड पहुंच चुके हैं।

बता दें कि विश्व टेस्ट चैंपियनशिप में खेलने वाले शुभमन गिल, रवींद्र जडेजा और मोहम्मद शमी अब तक इंग्लैंड नहीं जा सके हैं क्योंकि तीनों ही खिलाड़ी गुजरात टाइटन्स और चेन्नई सुपर किंग्स के अहम खिलाड़ी हैं जिन्हें फाइनल मुकाबले में होना जरूरी है। माना जा रहा था कि सभी खिलाड़ी 29 मई को फाइनल मुकाबला खेलने के बाद रवाना हो जाएंगे मगर इस पूरे शेड्यूल में अब एक दिन का अंतर देखने को मिलेगा। इसके बाद पूरी भारतीय टीम एक साथ आ सकेंगी।

बता दें कि विश्व टेस्ट चैंपियनशिप 2023 का फाइनल मुकाबला इंग्लैंड के द ओवल मैदान में सात जून से होगा है। इस मुकाबले के लिए लगभग पूरी भारतीय टीम ऑस्ट्रेलिया पहुंच चुकी है। हालांकि आईपीएल के कारण भारतीय टीम के कुछ



खिलाड़ी अब तक इंग्लैंड नहीं पहुंच सके हैं। जानकारी के अनुसार कप्तान रोहित शर्मा और यशस्वी जायसवाल भी इंग्लैंड पहुंच चुके हैं।

मांसपेशियों में खिंचाव के कारण एफबीके खेलों से हटे नीरज चोपड़ा



नयी दिल्ली (एजेंसी)।

गठ ओलंपिक भाला फेंक चैंपियन नीरज चोपड़ा ने सोमवार को कहा कि उनकी मांसपेशियों में खिंचाव आ गया है और एहतियाती तौर पर वह अगले महीने होने वाले एफबीके खेलों से हट रहे हैं। दुनिया के नंबर एक भाला फेंक खिलाड़ी चोपड़ा ने ट्विटर पर लिखा, 'हाल में ट्रेनिंग के दौरान मेरी मांसपेशियों में खिंचाव आ गया। चिकित्सा आकलन के बाद मैंने और मेरी टीम ने ऐसे किसी भी जोखिम से बचने का फैसला किया जिससे चोट बढ़ जाए।' उन्होंने कहा, 'दुर्भाग्य से इसका मतलब है कि मुझे हेगेलो (नीदरलैंड) में होने वाले एफबीके

खेलों से हटना होगा।' विश्व एथलेटिक्स कॉन्टिनेंटल टूर की गोल्ड स्तर की प्रतियोगिता फेनी क्लैक्स कोएन खेल नीदरलैंड के हेगेलो में चार जून को होने है। पांच मई को दोहा डायमंड लीग में 88.67 मीटर की दूरी के साथ खिताब जीतकर सत्र की शानदार शुरुआत करने वाले 25 साल के चोपड़ा के 13 जून को फिनलैंड के तुर्कु में होने वाले पाबो नूर्मी खेलों के साथ वापसी करने की उम्मीद है। नीरज ने कहा, 'चोटें सफर का हिस्सा हैं लेकिन यह कभी आसान नहीं होता। मैं उबर रहा हूँ और जून में ट्रैक पर वापसी को लक्ष्य बनाया है।'

अभ्यास मैच नहीं खेलने के सवाल पर बोले कैरी, हमें अपनी तैयारियों पर भरोसा

लंदन (एजेंसी)। ऑस्ट्रेलियाई क्रिकेट टीम के विकेटकीपर बल्लेबाज एलेक्स कैरी ने विश्व टेस्ट चैंपियनशिप (डब्ल्यूटीसी) फाइनल के पहले अभ्यास मैच नहीं खेलने को लेकर उठ रहे सवालों पर प्रतिक्रिया देते हुए कहा है कि इस बारे में बाद में बात की जा सकती है। कैरी ने साथ ही कहा है कि उन्हें अपनी टीम की तैयारियों पर भरोसा है। ऑस्ट्रेलियाई टीम भारत के खिलाफ सात जून से ओवल में डब्ल्यूटीसी फाइनल खेलेगी पर इससे पहले कोई अभ्यास मैच नहीं रखे जाने से दिग्गज खिलाड़ियों ने नाराजगी व्यक्त की है। उनका कहना है कि इसी कारण टीम को बॉर्डर-गावस्कर सीरीज में नुकसान हुआ था। कैरी ने कहा, 'सभी खिलाड़ियों की हाल के दिनों में व्यक्तिगत प्रतिक्रियाएं थीं। हमारे कुछ खिलाड़ी यहां इंग्लैंड में क्रिकेट खेल रहे थे। कुछ खिलाड़ी आईपीएल में व्यस्त थे तथा कुछ खिलाड़ी अपने परिवार के साथ समय

बिता रहे थे। उन्होंने कहा, 'अब हम यहां एक साथ मिलकर टेस्ट चैंपियनशिप में खेलने को लेकर उत्साहित हैं तथा मुझे लगता है कि अभ्यास मुकाबला खेलना चाहिये या नहीं इस बारे में हम बाद में बात कर सकते हैं। कैरी ने कहा, 'एक खिलाड़ी के रूप में मुझे लगता है कि हम पहले मैच के लिए पूरी तरह तैयार हैं इसलिए मुझे लगता है अभ्यास मैच नहीं खेलना उन चीजों में से एक होगा जिन पर टेस्ट मैच के बाद बात की जा सकती है। ऑस्ट्रेलियाई टीम को भारत के खिलाफ श्रृंखला हार का सामना करना पड़ा पर पर उसने एक मैच जीता था। उन्होंने कहा, 'हमने उस दौर से काफी कुछ सीखा तथा पहले दो मैच हारने के बाद हमने इंदौर में जीत दर्ज की और फिर अंतिम टेस्ट मैच ज़ूँ करवाया। इससे हमारे इरादों का पता चलता है। इसलिए हम बने हुए मनोबल के साथ मैदान पर उतरेंगे और प्रयास करेंगे कि पिछली गलतियों को न दोहराएं।'

एशेज के लिए सपाट पिच बनाने से इंग्लैंड को ही होगा नुकसान: गेलेस्पी



सिडनी (एजेंसी)। इंग्लैंड ने अगले

माह जून में ऑस्ट्रेलिया के खिलाफ होने वाली एशेज सीरीज के लिए सपाट पिच मांगी है। वहीं ऑस्ट्रेलिया के पूर्व क्रिकेटर जेसन गेलेस्पी का मानना है कि इससे इंग्लैंड को ही नुकसान होगा। दोनो ही टीमों के बीच एशेज सीरीज का पहला मुकाबला 16 जून को एजबेस्टन में खेला जायेगा और अंतिम मुकाबला ओवल में 27 जुलाई से शुरू होगा। इंग्लैंड टीम के एशेज सीरीज के लिए सपाट पिच बनाने की मांग पर गेलेस्पी ने कहा कि इससे हमें ही लाभ होगा क्योंकि इस प्रकार की सतह पर हमारी टीम अधिक बेहतर खेलती है।

माना जा रहा है कि इंग्लैंड के कप्तान बेन स्टोक्स ने ही सपाट पिच बनाने की मांग की

थी, जिससे वह अधिक तेजी से रन बना सकें। इसके अलावा ये भी कहा जा रहा है कि इंग्लैंड सीमा रेखा को भी छोटी कर चाहता है जिससे ज्यादा चौक-छक्के लग सकें। गेलेस्पी ने कहा हमने सुना है कि इंग्लैंड बल्लेबाजी वाली पिचें चाहता है जिससे वो आक्रामक खेल सकें पर मुझे लगता है कि उनकी इस रणनीति से हमें ही अधिक लाभ होगा। इसका कारण है कि ऑस्ट्रेलियाई गेंदबाज इस तरह की पिचों पर गेंदबाजी करने में ज्यादा कुशल हैं। जोश हेजलवुड, कैमरन ग्रीन, पैट कर्मिंस और मिचेल स्टार्क की लंबाई ज्यादा है और इंग्लैंड के गेंदबाजों के मुकाबले वह इस प्रकार की पिच पर अधिक बेहतर गेंदबाजी कर सकते हैं।

माना जा रहा है कि इंग्लैंड के कप्तान बेन

स्टोक्स ने ही सपाट पिच बनाने की मांग की

भारत के अर्जुन ने शारजाह मास्टर्स शतरंज खिताब जीता

शारजाह (ईएमएस)। भारत के अर्जुन एरिगासी ने शारजाह मास्टर्स शतरंज खिताब जीता है। अर्जुन अंतिम दौर में उज्बेकिस्तान के नोदिरबेक याकुबोव को हराने के साथ ही सबसे अधिक 6.5 अंक हासिल कर शीर्ष पर पहुंचे। इस जीत के साथ ही अर्जुन की रेटिंग फिर से 2700 अंकों के पार पहुंच गयी है। वह नौवें दौर में जीत हासिल करने वाले अकेले खिलाड़ी रहे। वहीं भारत के ही डी गुंकेश ने भी अच्छे खेल दिखाया पर अंतिम दौर में उनका मुकाबला ईरान के अमीन तबातबाई के खिलाफ बराबरी पर रहा। इससे उन्हें तीसरा स्थान मिला। अमेरिका के सेमुएल सेवियन की बाजी अंतिम दौर में हमवतन ओपरिन गिगोरिय से डूरी रही। ऐसे में वह 6 अंक हासिल कर बेहतर टाईब्रेक के आधार पर दूसरे स्थान पर रहे जबकि भारत के ही निहाल सरीन 5.5 अंक हासिल कर टाईब्रेक के आधार पर नौवें स्थान पर रहे।

धोनी को अब संन्यास ले लेना चाहिये : कपिल



नई दिल्ली। भारतीय क्रिकेट टीम के पूर्व कप्तान कपिल देव का मानना है कि चेन्नई सुपर किंग्स (सीएसके) टीम के कप्तान महेंद्र सिंह धोनी को आईपीएल से अब संन्यास ले लेना चाहिये। माना जा रहा है कि कपिल इस सत्र के बाद खेल को अलविदा कह देंगे। वहीं प्रशंसक चाहते हैं कि धोनी आगे भी खेलते रहें। इम्पेक्ट प्लेयर नियम आने से उनकी ये उम्मीद और भी बढ़ गयी है और उन्हें लग रहा है कि धोनी इम्पेक्ट प्लेयर के तौर पर उतर सकते हैं। वहीं कपिल का कहना है कि धोनी को संन्यास ले लेना चाहिये। उन्होंने कहा, वह 15 साल से आईपीएल खेल रहा है। ऐसा क्यों है कि हम अब भी धोनी के बारे में ही बात कर रहे हैं? उसने अपना काम कर दिया है। हम इससे ज्यादा उनसे क्या चाहते हैं? हम चाहते हैं कि वह पूरी जिंदगी भर खेलें? ऐसा नहीं होने वाला है। इसकी जगह हमें धोनी का आभारी होना चाहिये कि वह 15 साल खेलें हैं। उन्होंने आगे कहा, वह अगले साल खेलते हैं या नहीं पर उन्होंने जाने से पहले अपना प्रभावशाली खेल दिखाया है। भले ही उन्होंने इस सत्र में ज्यादा रन नहीं बनाये पर अपनी टीम को फाइनल में पहुंचाया है। जिससे पता चलता है कि क्रिकेट में एक कप्तान का कितना महत्व होता है।

अभ्यास मैच नहीं खेलने के सवाल पर बोले कैरी, हमें अपनी तैयारियों पर भरोसा

लंदन (एजेंसी)। ऑस्ट्रेलियाई क्रिकेट टीम के विकेटकीपर बल्लेबाज एलेक्स कैरी ने विश्व टेस्ट चैंपियनशिप (डब्ल्यूटीसी) फाइनल के पहले अभ्यास मैच नहीं खेलने को लेकर उठ रहे सवालों पर प्रतिक्रिया देते हुए कहा है कि इस बारे में बाद में बात की जा सकती है। कैरी ने साथ ही कहा है कि उन्हें अपनी टीम की तैयारियों पर भरोसा है। ऑस्ट्रेलियाई टीम भारत के खिलाफ सात जून से ओवल में डब्ल्यूटीसी फाइनल खेलेगी पर इससे पहले कोई अभ्यास मैच नहीं रखे जाने से दिग्गज खिलाड़ियों ने नाराजगी व्यक्त की है। उनका कहना है कि इसी कारण टीम को बॉर्डर-गावस्कर सीरीज में नुकसान हुआ था। कैरी ने कहा, 'सभी खिलाड़ियों की



हाल के दिनों में व्यक्तिगत प्रतिक्रियाएं थीं। हमारे कुछ खिलाड़ी यहां इंग्लैंड में क्रिकेट खेल रहे थे। कुछ खिलाड़ी आईपीएल में व्यस्त थे तथा कुछ खिलाड़ी अपने परिवार के साथ समय बिता रहे थे। उन्होंने कहा, 'सभी खिलाड़ियों की

नीरज , छेत्री सहित दिग्गज खिलाड़ियों ने पहलवानों के साथ किये क्रूर व्यवहार की कड़ी आलोचना की

-तस्वीर से छेड़छाड़ करने वालों पर बरसी साक्षी, शर्मनाक बताया

नई दिल्ली (एजेंसी)। पहलवानों के धरने को समाप्त के लिए जिव प्रकार दिल्ली पुलिस ने बर्बरता की है उसकी ओलंपिक

स्वयं विजेता भाला फेंक खिलाड़ी नीरज चोपड़ा सहित कई दिग्गज खिलाड़ियों ने कड़ी आलोचना की है। कुत्ती महासंघ के पूर्व अध्यक्ष बुजभुषण शरण सिंह के खिलाफ धरने पर बैठे पहलवान जब रविवार का नये संसद भवन की ओर बढ़ने लगे तो पुलिस ने उन्हें मारपीट कर हिरासत में ले लिया। इस दौरान दिल्ली पुलिस के क्रूर

रवैये से लोग सकते में हैं। इसके बाद जंतर-मंतर पर खिलाड़ियों की ओर से लगाए गए डेंट को भी पुलिस ने उखाड़ दिया। वहीं इस मामले में सबसे शर्मनाक हकत ये रही कि सोशल मीडिया पर हिरासत के दौरान महिला पहलवानों की तस्वीर से छेड़छाड़ कर उन्हें हंसते हुए दिखाया गया। इस पर ओलंपिक कांस्य

पदक विजेता पहलवान साक्षी मलिक ने प्रतिक्रिया देते हुए कहा है कि जो लोग ऐसा कर रहे हैं, उनमें जरा भी शर्म और इंसानियत नहीं है। भगवान ऐसे लोगों को कैसे बनाता है? परेशान लड़कियों के चेहरों के साथ कैसे छेड़छाड़ की जा सकती है। मुझे नहीं लगता कि उनके पास भी दिल होता है।

किलियन एम्बाप्पे ने रचा इतिहास, लगातार चौथी बार जीता ये बड़ा अवॉर्ड

पेरिस (एजेंसी)। पेरिस सेंट जर्मेन के काइलियन एम्बाप्पे ने ख़ास रिकॉर्ड अपने नाम किया है। किलियन एम्बाप्पे ने लगातार चौथे साल लीग 1 में प्लेयर ऑफ द ईयर के खिताब पर कब्जा किया है। इस खिताब को हासिल करते ही किलियन एम्बाप्पे ने एक रिकॉर्ड भी कायम कर लिया है।

1 प्लेयर ऑफ द ईयर का खिताब लगातार चार बार जीतने वाले किलियन एम्बाप्पे पहले खिलाड़ी बन गए हैं। किलियन एम्बाप्पे को 2019, 2021 और 2022 के बाद अब 2023 में भी ये खिताब मिला है। लगातार चार सीजन में ये खिताब जीतने वाले वो पहले प्लेयर हैं। इस खिताब को हासिल कर रिकॉर्ड बनाने के बाद किलियन एम्बाप्पे ने कहा कि मैं हमेशा जीतना चाहता था। इसे जीतना खुशी की

बात है। लीग के इतिहास में अपना नाम दर्ज कराना हमेशा से मेरी चाहत थी। हालांकि ये उम्मीद नहीं थी कि ये इतनी जल्दी हासिल होगा।


पेरिस सेंट जर्मेन के खिलाड़ी ने 7वीं बार किया कब्जा

बता दें कि ये प्रतिष्ठित अवॉर्ड बीते सात बार से लगातार पेरिस सेंट जर्मेन के खिलाड़ियों को ही मिल रहा है। किलियन एम्बाप्पे से पहले ये खिताब जल्दान इब्राहिमोविच (2016), एडिंसन कैवानी (2017), नेमार जूनियर (2018) को मिल चुका है। यानी साफ है कि इन सभी खिलाड़ियों के नक्शे कदम पर ही किलियन एम्बाप्पे भी चल रहे हैं। किलियन एम्बाप्पे ने धमाकेदार प्रदर्शन किया था। वर्ष

2023 में इस अवॉर्ड के लिए पीएसजी के चार खिलाड़ियों को नॉमिनेट किया गया था जिसमें किलियन एम्बाप्पे, अचरफ हकीमी, लियोनेल मेस्सी और नूरो मंडेस का नाम शामिल था। इन सभी को लीग 1 टीम ऑफ द ईयर में नॉमिनेशन मिला था।

मेसी को पहली बार मिला नॉमिनेशन

बता दें कि इस बार अर्जेंटीना को विश्व कप जीतने वाले लियोनेल मेसी को भी पहली बार सर्वश्रेष्ठ प्लेइंग इलेवन में नॉमिनेशन मिला था। बता दें कि इस बार नूरो मंडेस ने लगातार दूसरी बार सर्वश्रेष्ठ लेफ्ट बैक का खिताब अपने नाम किया है।



भारत की अंडर-14 टीम ने रोलर स्केट बास्केटबॉल में जीता स्वर्ण

ग्रेटर नोएडा। भारत की अंडर-14 टीम ने रोलर स्केट बास्केटबॉल में स्वर्ण पदक जीता है। इस चैंपियनशिप का आयोजन वर्ल्ड रोलर स्केट बास्केटबॉल फेडरेशन और नेपाल रोलर स्केट बास्केटबॉल फेडरेशन ने किया था। भारत की टीम ने नेपाल को 11-3 से हराकर जीत दर्ज की। इस टीम में यहां के दो खिलाड़ी भी शामिल थे। ग्रेटर नोएडा में रहने वाले दो बच्चों रिशिश सिंह और पुलकित परासर ने नेपाल की टीम को हराकर पदक जीता है। गत 19 से 21 मई तक नेपाल के काठमांडू में ट्राई सीरीज इंटरनेशनल चैंपियनशिप 2023 हुई थी। इस टूर्नामेंट में भारत ने स्वर्ण पदक जीता है। यह मैच अंडर 14 टूर्नामेंट था जिसमें रिशिश ने दो पॉइंट्स लिए थे। वहीं, पुलकित ने अपनी जीत का सारा श्रेय अपने माता पिता को देते हैं। वहीं अंडर 14 टीम इंडिया के कोच आकाश रावल बताते हैं कि इस चैंपियनशिप का आयोजन वर्ल्ड रोलर स्केट बास्केटबॉल फेडरेशन और नेपाल रोलर स्केट बास्केटबॉल फेडरेशन ने किया था। भारत की टीम ने नेपाल को 11-3 से हरा दिया था। इस टीम में उत्तर प्रदेश के अलावा गुजरात, महाराष्ट्र के भी खिलाड़ी शामिल थे।

दीक्षा को बेल्टिजियन ओपन में छठा स्थान

एंटवर्प। भारतीय महिला गोल्फर दीक्षा डगार बेल्टिजियन ओपन गोल्फ टूर्नामेंट में संयुक्त रूप से छठे स्थान पर रही हैं। दीक्षा ने यूरोपीय टूर पर अच्छा प्रदर्शन करते हुए सत्र में अपना सर्वश्रेष्ठ प्रदर्शन किया। दीक्षा ने 18वें होल में बोगी के बाद भी अंतिम दौर में पार का स्कोर किया। वहीं जर्मनी की पेट्रीशिया इसाबेल शिमिट को अंतिम दौर में छह अंडर 66 के स्कोर से दो शॉट की बढ़त के साथ ही खिताब मिला है। इस सत्र की कमजोर शुरुआत करने वाली दीक्षा ने अपनी पिछली चारों प्रतियोगिताओं में कट हासिल करते हुए अपने प्रदर्शन को बेहतर किया है। इस दौरान कट हासिल करने वाली एक अन्य भारतीय अमनदीप द्राल ने अंतिम दौर में एक अंडर 71 के स्कोर से संयुक्त 24वां स्थान हासिल किया।

जूनियर एशिया कप हॉकी : थाईलैंड को हराकर भारतीय टीम सेमीफाइनल में पहुंची

सलालाह। भारतीय टीम ने थाईलैंड को 17-0 से हराकर जूनियर पुरुष एशिया कप हॉकी टूर्नामेंट के सेमीफाइनल में प्रवेश किया है। भारतीय टीम ने पूल ए के अपने अंतिम मैच में थाईलैंड पर बड़ी जीत दर्ज की। भारत ने अब तक इस टूर्नामेंट में चीनी ताइपे, जापान और थाईलैंड को हराया। वहीं पाकिस्तान से उसका मुकाबला 1-1 से बराबरी पर रहा। थाईलैंड के खिलाफ भारतीय टीम ने शुरु से आक्रामक रुख अपना। भारत की ओर से अदर बीर सिंह ने चार गोल 13वें, 33वें, 47वें और 55वें मिनट में किए। अंगद के अलावा भारत की ओर से योगेश्वर रावत 17वें, कप्तान उतम सिंह 24वें, 31वें, अमनदीप लाकड़ा 26वें, 29वें, अरिजित सिंह हुदल 36वें, विष्णुकान्त सिंह 38वें, बाबी सिंह धामी 45वें, शारदा नंद तिवारी 46वें, अमनदीप 47वें, रोहित 49वें, सुनील लाकड़ा 54वें और राजिंदर सिंह 56वें ने भी गोल दागे। भारतीय टीम अंतिम क्वार्टर शुरु होने से पहले 10-0 से आगे थी। भारतीय टीम का सेमीफाइनल में किससे मुकाबला होगा ये पूल बी की टीमों मलेशिया और ओमान तथा पूल ए में पाकिस्तान और जापान के बीच होने वाले मैच के बाद ही पता चलेगा।

अंडर-20 विश्व कप फुटबॉल : होंडुरास को हराने के बाद भी फांसीसी टीम बाहर हुई

ब्यूसन आयर्स। फ्रांस की टीम अंडर-20 विश्व कप फुटबॉल प्रतियोगिता से बाहर हो गयी है। फ्रांस की टीम ग्रुप एफ के अपने शुरुआती दोनो ही मैच हार गयी थी, इस कारण अंतिम मैच में होंडुरास से खिलाफ 3-1 से जीत के बाद भी उस कोई लाभ नहीं हुआ और वह नॉकआउट चरण में नहीं पहुंच पायी और प्रतियोगिता से बाहर हो गयी है। इससे ग्रुप एफ से जांबिया और दक्षिण कोरिया की टीमों आगे निकल गयी है। फ्रांस को अंतिम मैच में सर्वश्रेष्ठ तीन टीमों में जगह बनाने के लिए एक और गोल की जरूरत थी जो वह कर नहीं पायी। अगर वह गोल कर पाती तो बेहतर गोल अंतर के कारण अंतिम 16 में पहुंच जाती जबकि ट्यूनीशियाई टीम बाहर हो जाती।

सुकून और सुंदरता का एक ही नाम सफेद

विज्ञान ने भी साबित किया है कि गर्मियों में हल्के सुहाने रंग राहत और सुकून पहुंचाते हैं। और यदि तब, चुभती धूप में कपड़ों का रंग सफेद हो तो... ये बिल्कुल जादू की तरह काम करता है। देखकर सुकून का आभास होता है।

सफेद लिबास के साथ अवचेतन में इतनी शुभ्रता, शुविता, सुकून के अहसास जुड़े हैं कि सफेद

के जन्मदिन की पार्टी- सफेद हर जगह शानदार लगता है, गरिमायमय लगता है। सफेद लिबास के साथ एक और सुविधा है। आप कई तरह की एक्सेसरीज पहन सकते हैं। बहुत कम ऐसे मौसम होते हैं जिनका कोई प्रतिनिधि रंग हो, लेकिन गर्मी का अपना प्रतिनिधि रंग है, सफेद। इन दिनों भड़कीले या

इसकी रसायनिक विशिष्टता तो यह है कि यह आंखों का सुकून और दिल को ठंडक पहुंचाता है। यह हमारी तमाम उम्रता को ठंडा कर देता है।

सफेद महज रंग नहीं है, यह पूरी संस्कृति है। यह एक पूरी सभ्यता है इसलिए सफेद रंग जितना चिलचिलाती गर्मी से सुकून देता है, वैसे ही बेचैन करने वाली भावनाओं के मामले में भी सुकून पहुंचाता है। यही कारण है कि दुनियाभर में बच्चों की मासूमियत को उभारने के लिए उन्हें उसके साथ जोड़कर देखने के लिए ज्यादातर स्कूलों की यूनीफॉर्म सफेद होती है।

सफेद रंग शांति और शुद्धता का प्रतीक है। जब फिजा में आतिशी हवा के झोंके हों, कपड़े बेचैन करते हों, भला उस समय भड़कीले रंग किसे अच्छे लगते हैं यही वजह है कि पश्चिम से लेकर पूरब तक और उत्तर से लेकर दक्षिण तक गर्मियों में सफेद लिबास का जलवा दिखता है।

डॉक्टर सफेद कोट पहनते हैं, क्योंकि वे यह बताना चाहते हैं कि यह रंग ईमानदारी, पवित्रता और ईश्वरियता का प्रतिनिधि है।

सफेद रंग के साथ कई फायदे हैं- भवनात्मक, कुदरती और सामाजिक भी। इसकी सामाजिकता में भी समरसता है। यही कारण है कि सफेद रंग सबको भाता है, सब पर फवता है चाहे सेलिब्रिटीज पहन लें या फिर कोई आम आदमी। सबको यह रंग आकर्षित करता और सब पर यह रंग आकर्षक लगता है। ऐसा नहीं है कि हम सफेद कपड़े कभी भी पहन सकते हैं।

वाकई सफेद सदाबहार रंग है और इसके इतने विस्तृत आयाम हैं कि अगर आपने कोई जोड़ी यानी जरूरत से ज्यादा भी इन दिनों सफेद कपड़े खरीद लिए हैं तो आपको सदियों के कपड़ों की तरह संकूच में साल के बाकी महीनों के लिए नहीं रखने पड़ेंगे। आप इन्हें लगातार पहन भी सकते/ सकती हैं। सफेद रंग के साथ आप अपनी चाहतों के सभी रंगों की एक्सेसरीज पहन सकती हैं। सफेद रंग कभी भी आउट ऑफ फैशन नहीं होता है। यह हमेशा खूबसूरत और ट्रेंडी लगता है।

गर्मियों में सफेद टी-शर्ट और टॉप के जलवे देखते ही बनते हैं। मॉर्लिन मुनरो आज भी चेतन-अवचेतन में अगर किसी परी की तरह कैद हैं तो उसी सफेद ड्रेस में। गर्मियों में तमाम सेलिब्रिटीज सफेद रंग में ही नजर आते हैं तो आप क्यों न नजर आएँ। इसलिए अगर सीजन की खरीदारी करने के लिए निकलना है तो अपनी सूची में सफेद कपड़ों के लिए जगह बना लीजिए, आखिर इन गर्मियों में परियों की तरह जो लगना है।



गाउन में सजी कोई युवती पहली नजर में परियों-सी लगती है। हम जब भी खूबसूरती, मासूमियत और अलौकिकता की साझी कल्पना करते हैं तो दिलो-दिमाग में सफेद वस्त्रों में सजी परियां धिक्क उड़ती हैं। बहरहाल, जिन देशों में माव के कदम रखते ही गर्मी भी दस्तक देने लगती है, वहां चिलचिलाती धूप और बेचैन करने वाली तापिश के दिनों में फैशन और सुकून का एक ही रंग दिखता है, सफेद।

साल 2012 का प्रतिनिधि रंग कोई भी हो, दहलीज पर गर्मी के कदम पड़ते ही सफेद रंग की हकूमत चारों तरफ दिखाई देने लगती है। यह महज संयोग नहीं है कि हर साल रिप्रग कलेक्शन यानी बसंत ऋतु में होने वाले फैशन सप्ताहों में सफेद रंग की बादशाहत दिखती है। गर्मियों में हल्का-फुल्का, ढीला-ढाला और केजुअल कुछ भी पहन सकते हैं। चाहे बीच पार्टियां हों, चाहे किसी

बहुत धुंधले (डल) रंग न दिल को भाते हैं न आंखों को। सिर्फ अपने तन में ही नहीं, दूसरों पर भी इन दिनों सफेद रंग के कपड़े अच्छे लगते हैं।

लड़कियों में सफेद कुर्ते, सफेद टॉप, सफेद गाउन कुछ इस तरह खिलते हैं, जैसे वाकई ये उजली-उजली परियां हों। एक फायदे की बात यह है कि आज सफेद रंग में हर तरह की एक्सेसरीज आसानी से मैच करती है।

आप सफेद टॉप के साथ नीली जींस का क्लासिक कॉम्बिनेशन इस्तेमाल कर सकते हैं तो आमतौर पर काले को छोड़कर (...और वो भी इसलिए, क्योंकि काला रंग रोशनी को सोखता है, इसलिए इन दिनों बेचैन करता है) कोई भी रंग सफेद के साथ मैच कर जाता है यानी सफेद के साथ कॉम्बिनेशन बनाने में आपको कतई परेशान होने की जरूरत नहीं पड़ती है।

जब तक बच्चा स्कूल न जाए तब तो ठीक है, अगर वह रात में देर से भी सोता है तो सुबह देर तक सोकर अपनी नींद पूरी कर सकता है, लेकिन जब वह स्कूल जाने लगता है तो उसकी नींद पूरी नहीं हो पाती और वह चिड़चिड़ाते लगता है...।

कैसे शुरू करें बच्चों की

बेड टाइम ट्रेनिंग



आज की लाइफ स्टाइल पहले की लाइफ स्टाइल से बहुत अलग है। मोबाइल, टीवी, इंटरनेट ने हमारी जिंदगी में जितनी चीजें आसान बना दी हैं, उतनी ही हम व्यस्त भी हो गए हैं। अगर आपके बच्चे का प्री-स्कूल जाने का समय आ गया है और उसका अभी भी रात में सोने का कोई निर्धारित समय नहीं है तो यह आपके लिए एक समस्या का कारण हो सकता है।

जब तक बच्चा स्कूल न जाए तब तो ठीक है। अगर वह रात में देर से भी सोता है तो सुबह देर तक सोकर अपनी नींद पूरी कर सकता है, लेकिन जब वह स्कूल जाने लगता है तो उसकी नींद पूरी नहीं हो पाती और वह चिड़चिड़ाते लगता है...।



नींद पूरी न होने से बच्चे के मस्तिष्क का पूरा विकास नहीं हो पाता। क्या आप अपने बच्चे के स्कूल की शुरूआत ऐसे करना चाहेंगे? इसलिए शुरू से उसे बेड टाइम ट्रेनिंग की आदत डालनी चाहिए।

यह ठीक उसी तरह है जिस तरह हमारी मां हमें सोने से पहले अपनी लोरियां सुनाती थीं। आइए जानें कुछ ऐसी बातें जिससे हम अपने बच्चे को ट्रेड कर सकते हैं बेड टाइम ट्रेनिंग के लिए-

- बेड टाइम ट्रेनिंग आम 4 से 5 माह के बच्चे के साथ कर सकते हैं। शुरूआत में आपको थोड़ी समस्या जरूर होगी लेकिन बाद में यह बहुत मददगार साबित होगी। बच्चे को सुलाने से पहले आप उनकी हल्की-हल्की मालिश कीजिए। गुनगुने पानी से उनका मुंह-हाथ धोएं (संज करना)।
- उनके कपड़े बदलकर उन्हें बेड के लिए तैयार करें। एक समय पर कपड़े को लाइट्स बंद कर

दें। ऐसा करके आप उन्हें सिग्नल दे रहे हैं और बेड टाइम के लिए तैयार कर रहे हैं।

- बच्चों को कोई गाना, सॉफ्ट म्यूजिक सुनाएं। लाइट बंद करने से पहले आप बच्चों को पिक्चर बुक्स भी दिखा सकते हैं। ऐसा करने से बच्चों को बुक्स पढ़ने की आदत पड़ती है।
- सोने से पहले भगवान का कोई सा मंत्र भी सुना सकती हैं। कुछ बच्चों को अपना मनपसंद खिलौना लेकर सोना भी अच्छा लगता है। बच्चों को सोने से पहले सॉफ्ट म्यूजिक सुनना बहुत अच्छा लगता है और उसे सुनने से उनके दिमाग का विकास भी होता है इसलिए तो बरसों से चलता आ रहा लोरी का एक अपना ही महत्व है।
- छोटे बच्चे (6 माह से 1 साल के बीच) रात में दूध के लिए जरूर उठते हैं। धीरे-धीरे उसका भी एक समय बनाते जाएं जिससे बच्चा और आप दोनों अच्छे से अपनी नींद पूरी कर सकें।
- जैसे-जैसे बच्चा धीरे-धीरे बड़ा होता है, आप उसे बेड में जाने से पहले मुंह-हाथ धुलाकर ब्रश करना सिखाएं। कपड़े बदलकर उन्हें बेड के लिए तैयार करें। सोने से पहले उन्हें दूध जरूर दें। उन्हें उनका मनपसंद खिलौना दें।
- उन्हें किताब से कहानी सुनाएं। शुरूआत में तो बच्चे को टाइम देना आवश्यक है, लेकिन धीरे-धीरे बच्चे को जब इस टाइम टेबल की आदत हो जाएगी तो आपके और बच्चे दोनों के लिए ही बहुत लाभदायक होगा।
- शाम को उसे कोई हॉबी क्लास या बगीचे में घूमने के लिए ले जाएं जिससे बच्चा अपना समय टीवी और लैपटॉप में न देकर खेले-कूदे और थक जाए। ऐसा करने से उसे नींद अच्छी आएगी और जल्दी आएगी।
- कोशिश करें कि धीरे-धीरे उसे अपने आप टाइम से बेड पर जाने की आदत हो जाए ताकि आप भी अपने आपको कुछ समय दे सकें।

ऐसे करें अपने बच्चे को प्री-स्कूल भेजने की तैयारी

आपने बच्चे को प्री-स्कूल या आंगनवाड़ी भेजना बहुत बड़ा कदम है और यह टेंशन भी पैदा करता है। यहां गाइड आपको बताएंगे कि आप क्या उमीद रखें, जब आप अपने बच्चे को पहली बार स्कूल लेकर जाएं।

1. अपने बच्चे से प्री-स्कूल या आंगनवाड़ी के बारे में बात करें, उन्हें समझाने की कोशिश करें कि आप उसे अपने से दूर नहीं भेज रही हैं। उनसे उनके व्यवहार के बारे में बात करें और मूल बातें सिखाएं।
2. स्कूल के पहले दिन के लिए क्या-क्या आवश्यक है, इस बारे में पता करें- जैसे पढ़ने का समय, नाश्ते का समय आदि ताकि आप उन्हें समझा सकें कि स्कूल से वे क्या उमीद रखें।
3. स्कूल की जरूरत की चीजें खरीदने में मजा लाएं जैसे आपके बच्चे के पसंदीदा कार्टून की पैसल खरिदें, अपने बजट का ध्यान रखें।
4. एक रात पहले उनसे पूछें कि स्कूल को लेकर उनके मन में क्या सवाल हैं?
5. उन्हें स्कूल छोड़ने जाएं और जब स्कूल खत्म हो तब स्कूल के बाहर उनका इंतजार करें।
6. अपने बच्चे की टीचर से हर रोज बातचीत करते रहे, उनसे समय-समय पर मिलकर बच्चे के बारे में जानकारी लें। इससे आपके बच्चे को स्कूल में नई सफलता मिलने लगेगी। पता करें कि आप ऐसा क्या कर सकती हैं, जिससे आपके बच्चे और उसकी टीचर को मदद मिले।
7. अपने बच्चे से रोज पूछें कि उसने स्कूल में क्या किया? आपके बच्चे को पता होना चाहिए कि स्कूल कितना जरूरी है।



लगभग 96 प्रतिशत महिलाएं दिन में एक बार किसी-न-किसी बात पर अपराध बोध महसूस करती हैं। वो कौन-सी बातें हैं, जिनके लिए हम खुद को दोषी ठहराती हैं और क्या है इस अपराध बोध से निकलने का तरीका।

क्या दिन में कम-से-कम एक बार आप इस बात का अफसोस जताती हैं कि मेरा वजन जरूर बढ़ गया है या फिर आज फिर से घर की सफाई को अघूरा छोड़कर मैं ऑफिस आ गई। अगर इन सब सवालों का जवाब हां में है, तो घबराएं नहीं। अधिकांश महिलाओं का यह स्वभाव होता है। पर परेशानी की बात यह है कि हर चीज के लिए खुद को दोषी ठहराने की हमारी आदत धीरे-धीरे हमारे स्वास्थ्य के लिए खतरनाक साबित होती जाती है। हर बिगड़े हुए काम के लिए खुद को लगातार दोषी ठहराने की आपकी यह आदत आपको अवसाद के घेरे में भी ले सकती है। बेहतर तो यह होगा कि इन अवसादों से उबरने का तरीका आप सीख लें।

बच्चों के साथ वक्त नहीं बिता पाती
अधिकांश काम-काजी मां का यह मानना होता है कि वे ऑफिस की अपनी जिम्मेदारियों और बच्चों की जिम्मेदारी के बीच सही संतुलन नहीं बना पाई हैं। पर सवाल यह है कि ऑफिस में रहकर बच्चों को वक्त न दे पाने का अफसोस जताने से न तो बच्चों के साथ आप वक्त बिता पा रही हैं और न ही ऑफिस की जिम्मेदारियों को पूरा करने में आप अपना 100 प्रतिशत दे पाएंगी। इस समस्या का एकमात्र हल यह है कि आप जो भी काम वर्तमान में कर रही हैं, उसे अपना 100 प्रतिशत दें। अगर

ऑफिस में हैं तो वहां की जिम्मेदारियां पूरी तन्मयता से पूरी करें और अगर घर पर हैं तो बच्चों को पूरा वक्त दें।

वजन कम ही नहीं कर पा रही
70 प्रतिशत से ज्यादा महिलाएं कभी-न-कभी डाइटिंग करती हैं, बावजूद इसके कि उन्हें वजन कम करने की जरूरत हो या नहीं। अगर आप वाकई रिक्त और खूबसूरत दिखना चाहती हैं तो इस दिशा में आपको गंभीर प्रयास करना होगा। नियमित एक्सरसाइज करें या फिर जिम जाने के लिए वक्त निकालें। साथ ही इस बात को स्वीकारें कि वजन कम करना या फिर बढ़ाना आप पर पूरी तरह से निर्भर करता है, इसलिए खुद को दोष देने की जगह इस दिशा में प्रयास करें।

शॉपिंग में कुछ ज्यादा ही पैसे खर्च कर दिए
हर महिला को शॉपिंग करने में मजा आता है, पर कई लोग देर सारे शॉपिंग बैग के साथ घर लौटने के बाद अपराध बोध से ग्रस्त हो जाते हैं। पर आपको यह समझना होगा कि जब परिवार के अन्य सदस्यों पर खर्च करने से आपको किसी तरह का अपराध बोध नहीं होता, तो फिर खुद पर खर्च करने के बाद पछताना क्यों? दूसरी बात यह भी है कि अगर आप शॉपिंग के दौरान खरीदे गए सामानों पर गौर करेंगी, तो पाएंगी कि आप सिर्फ उन्हीं

चीजों पर खर्च कर रही हैं, जिसकी आपको वाकई जरूरत है।

कभी टाइम पर नहीं पहुंच पाती
कभी-कभार, स्थिति ऐसी पैदा हो जाती है कि लाख कोशिशों के बावजूद हम वक्त पर नहीं पहुंच पाते हैं। कभी-कभी हमारी इमेज ही लेट-लतीफ वाली बन जाती है। इसका परिणाम यह होता है कि हम अपराधबोध से ग्रस्त हो जाती हैं। आंदोलन या बस में बैठकर और जाम में घंटों फंसे रहकर इस बात का अफसोस करने से कोई फायदा नहीं है कि आप लेट पहुंचने वाली हैं। कभी-कभार अपनी गलती के बिना भी आप किसी मीटिंग में देर से पहुंच सकती हैं। ऐसी घटनाओं के लिए खुद को दोष देना बंद करें।

खुद के लिए वक्त नहीं मिलता
सुपर वुमेन बनने की चाहत या मजबूरी के चलते महिलाओं को अक्सर खुद के लिए ही वक्त नहीं मिलता। फिर धीरे-धीरे शुरू होता है इस बात का अफसोस कि अपनी मनपसंद किताब पढ़े सालों बीत गए या फिर पालंर जाने के लिए वक्त ही नहीं मिलता। पर आपको इस बात को समझना होगा कि कभी-कभार कुछ ना करना भी जरूरी है ताकि आप शारीरिक और मानसिक रूप से ऊर्जावान बन सकें।

पछताना छोड़ें खुश रहना सीखें

सोशल मीडिया पर धर्म की निंदा की बढ़ती घटनाओं को रोकने विधेयक लाएगी श्रीलंका सरकार

कोलंबो। श्रीलंका सोशल मीडिया पर धर्म की निंदा की बढ़ती घटनाओं को रोकने के लिए एक नए विधेयक का मसौदा तैयार कर रहा है। देश के धार्मिक मामलों के मंत्री ने इसकी जानकारी दी। यह कदम स्टैंड अप कॉमिडियन नताशा एदिरिसुर्या द्वारा धर्म को लेकर कथित रूप से की गई अपमानजनक टिप्पणी के बाद सामने आया है, हालांकि, एदिरिसुर्या ने इसके लिए माफी भी मांगी लेकिन इसके खिलाफ एक शिकायत दर्ज की गई और उन्हें विमान से देश से बाहर जाने की कोशिश के दौरान रविवार को हिरासत में ले लिया गया। श्रीलंका के बुद्धशासन, धार्मिक और सांस्कृतिक मामलों के मंत्री विदुर विक्रमनायके ने कहा कि देश में धार्मिक निंदा की बढ़ती घटनाओं को रोकने के लिए जल्द ही एक कानून पारित होगा। उन्होंने कहा 'इससे सोशल मीडिया पर धर्म का अपमान करने की घटनाओं पर रोक लगेगी।' एदिरिसुर्या का मामला कोई पहली घटना नहीं है बल्कि इस तरह की और भी घटनाएं हो चुकी हैं। इस महीने की शुरुआत में पादरी जेरोम फर्नांडो पर भगवान बुद्ध पर अपमानजनक टिप्पणियां करने का आरोप लगा था, जो सोशल मीडिया पर आई थीं। राष्ट्रपति रानिल विक्रमसिंघे ने 15 मई को मामले में आपराधिक जांच विभाग को जांच शुरू करने का आदेश दिया था और कहा था कि इस तरह की घटनाएं देश में धार्मिक विवाद पैदा कर सकती हैं। एदिरिसुर्या की तरह फर्नांडो ने भी माफी मांग ली थी। जनवरी में लोकप्रिय यूट्यूबर सेपाल अमरसिंघे को भगवान बुद्ध के दांत के पवित्र अवशेष पर आपत्तिजनक टिप्पणी करने के लिए हिरासत में लिया गया। यह टिप्पणी अमरसिंघे ने अपने यूट्यूब चैनल पर की थी।

पहली बार इजरायली राष्ट्रपति इसाक हजरेंग करेंगे अजरबैजान की यात्रा

यरुशलम। इजरायल के राष्ट्रपति इसाक हजरेंग अजरबैजान की राजकीय यात्रा करेंगे, जो मुस्लिम बहुल देश में किसी इजरायली राष्ट्रपति की पहली यात्रा होगी। मीडिया ने रविवार को हजरेंग के कार्यालय द्वारा जारी एक बयान का हवाला देते हुए बताया कि हजरेंग मंगलवार को राष्ट्रपति इल्हाम अलीयेव के निमंत्रण पर दो दिवसीय यात्रा के लिए प्रस्थान करेंगे और दोनों नेता अजरबैजान की राजधानी बाकु में मिलेंगे। स्वास्थ्य और आंतरिक मंत्री मोशे अबेल भी हजरेंग के साथ मौजूद रहेंगे। साथ ही डॉक्टर ट्रेनिंग, इमरजेंसी मामलों की तैयारी और डिजिटल हेल्थ सहित स्वास्थ्य और चिकित्सा सहयोग के विस्तार पर चर्चा करने के लिए अपने अजरबैजान के समकक्ष तैमूर मुसायेव से मिलेंगे। इजरायल और अजरबैजान ने 1992 में राजनयिक संबंध स्थापित किए। इससे पहले कि इजरायल ने अगले वर्ष बाकु में अपना दूतावास खोला। 2020 में इजरायल और अन्य मुस्लिम देशों के बीच सामाजिकरण के प्रयासों के बाद इस साल मार्च में अजरबैजान ने तेल अवीव में अपना दूतावास खोला।

यासिन मलिक को फांसी का डर, पत्नी ने पाकिस्तान से लगाई मदद की गुहार

लाहौर। अलगाववादी नेता और पूर्व आतंकी यासिन मलिक की पत्नी को डर है कि उसके पति को भारत में फांसी दी जा सकती है। उसने पाकिस्तानी सरकार से अंतर्राष्ट्रीय मंच पर आवाज उठाने की गुहार लगाई है। पत्नी मुशाल मलिक ने दावा किया है कि टैटर फंडिंग केस में उम्रकैद की सजा काट रहे उसके पति को फांसी दी जा सकती है। उसने पाकिस्तान से यासिन मलिक की रिहाई के लिए अंतर्राष्ट्रीय मंच पर आवाज उठाने की मांग की है। यासिन मलिक पाकिस्तान का पुराना मोहरा रहा है। वह जम्मू कश्मीर में पहले आतंकवादी घटनाओं में शामिल था और बाद में सरेंडर कर अलगाववादी गुट हुरियत कॉफ़ेस में शामिल हो गया। यासिन मलिक की पत्नी मुशाल मलिक ने पाकिस्तान से कहा है कि भारत में उसके पति की न्यायिक हत्या हो सकती है। मुशाल पाकिस्तान में पीएस एफ क्लब ऑर्गनाइजेशन (पीसीओ) की अध्यक्ष हैं। उसने लाहौर के जिन्ना हाउस में मीडिया को संबोधित करते हुए कहा कि भारत की राष्ट्रीय जांच एजेंसी (एनआई) ने जम्मू कश्मीर लिबरेशन फ्रंट (जेकेएलएफ) के प्रमुख यासिन मलिक के लिए फिर से मौत की सजा की मांग की है। गौरतलब है कि शुरुआत को एनआई ने यासिन मलिक के लिए मृत्युदंड की मांग करते हुए दिल्ली हाईकोर्ट में याचिका दायर की है। याचिका को 29 मई सोमवार को सुनवाई के लिए सूचीबद्ध किया गया है। पिछले साल दिल्ली की विशेष अदालत ने यासिन मलिक के लिए एनआई की मौत की सजा की याचिका को खारिज कर दिया था। हालांकि, कोर्ट ने यासिन को देश के खिलाफ जंग छेड़ने सहित दो मामलों में उम्र कैद की सजा दी, जबकि पांच मामलों में 10-10 साल की सजा हुई थी। उस पर 10 लाख रुपए का जुर्माना भी लगाया गया था। यासिन मलिक के जेकेएलएफ पर केंद्र सरकार ने 2019 में प्रतिबंध लगा दिया था। वह अभी दिल्ली के तिहाड़ जेल में सजा काट रहा है। यासिन की पत्नी मुशाल ने आशंका जाहिर की है कि उनके पति को कल (सोमवार) मौत की सजा दी जा सकती है। उसने गैडबम्बकी देते हुए कहा कि मैं भारत के प्रधानमंत्री नरेंद्र मोदी को बताना चाहती हूँ कि कोई भी कश्मीरी मौत से नहीं डरता। उसने शेखी बघारते हुए कहा कि यासिन मलिक एक व्यक्ति नहीं है, बल्कि यह एक आंदोलन का नाम है। उसने यहां तक कहा कि पीएम मोदी उसके पति को फांसी देकर चुनाव नहीं जीत पाएंगे। मुशाल मलिक ने दावा किया कि कश्मीर के लोग इस तरह के कृत्य पर पूरी ताकत से प्रतिक्रिया देंगे।

ऑस्ट्रिया सरकार ने हिटलर के घर को बनाया मानवाधिकार ट्रेनिंग सेंटर

वियना। नाजी तानाशाह एडॉल्फ हिटलर की जन्मभूमि को मानवाधिकार ट्रेनिंग सेंटर बनाया जा रहा है। ऑस्ट्रिया सरकार ने कहा है कि यहां पर पुलिस अधिकारियों के लिए मानवाधिकार प्रशिक्षण केंद्र बनाया। गौरतलब है कि यह घोषणा ऑस्ट्रिया के गृह मंत्रालय ने पिछले हफ्ते की थी। यह फैसला इस बात पर बस के वर्षों बाद लिया गया कि इसे नए-नाजियों के लिए तीर्थस्थल बनने से कैसे रोका जाए। मीडिया रिपोर्ट्स के मुताबिक हिटलर का जन्म 20 अप्रैल, 1889 को वियना से 284 किमी पूर्व में उत्तर-पश्चिम ऑस्ट्रिया के ब्रेनाऊ एफ डन में एक इमारत में हुआ था। वह तीन साल की उम्र में अपने परिवार के चले जाने तक वहीं रहा। यह इमारत गेरलिट्जे पोमेर की थी, जिसका परिवार हिटलर के जन्म से पहले इमारत का मालिक था। साल 2016 में सरकार ने एक लंबे विवाद के बाद अनिवार्य खरीद आदेश के तहत भवन खरीद लिया। बाद में साल 2019 में यह पता चला कि साइट का उपयोग पुलिस स्टेशन के रूप में किया जाएगा। मंत्रालय ने एक बयान में कहा कि यह निर्णय एक अंत-विषय विशेषज्ञ आयोग की सिफारिशों के आधार पर किया गया था, जो 'चरमपंथी हलकों के लिए पौराणिक अपील' की संपत्ति से वंचित था। आयोग के सदस्य हरमैत्र फेनियर ने एक बयान में कहा 'यह ऑस्ट्रिया में सबसे बड़े मानवाधिकार संगठन पुलिस के लिए एक कार्यालय होगा और यह इस मौलिक रूप से महत्वपूर्ण विषय में प्रशिक्षण का केंद्र भी होगा।' यह इमारत गेरलिट्जे पोमेर की थी, जिनके परिवार के पास दशकों तक इमारत का स्वामित्व था, जब तक कि गृह मंत्रालय ने साल 1972 में उनसे साइट किराए पर लेना शुरू नहीं कर दिया। इससे पहले यह चैरिटी के लिए किराए पर दिया गया था। हालांकि, तीन मंजिला घर साल 2011 से खाली है। साल 2016 से मंत्रालय इसे गिराने पर जोर दे रहा था। लेकिन योजनाओं को राजनेताओं और इतिहासकारों के गुस्से और प्रतिरोध का सामना करना पड़ा। इसके बाद सरकार ने विशेष कानूनी प्रधिकरण लागू करने के बाद गेरलिट्जे पोमेर से इमारत का अधिग्रहण किया। 21.5 मिलियन अमेरिकी डॉलर की अनुमानित लागत वाला निर्माण कार्य साल 2025 में पूरा होने की उम्मीद है।

ऑस्ट्रेलिया, पाकिस्तान में आए भूकंप ने हिलाकर रख दिया, 120 साल में सबसे तेज झटका

केनबरा। ऑस्ट्रेलिया व पाकिस्तान में आए भूकंप ने सभी को हिलाकर रख दिया है। ऑस्ट्रेलिया के मेलबर्न शहर में रविवार रात को तेज भूकंप के झटके महसूस किए गए। एक भूकंप विज्ञानी से मिली जानकारी के अनुसार के झटके अनुसार मेलबर्न को हिलाकर रख देने वाला 3.8 तीव्रता का भूकंप 120 से अधिक वर्षों में शहर में आया सबसे बड़ा भूकंप था। मेलबर्न के उत्तर-पश्चिम किनारे पर सनबरी के पास रात 11:41 बजे तीन किमी की अनुमानित गहराई पर भूकंप के झटकों की सूचना मिली। मिली जानकारी के अनुसार 22,000 से अधिक लोगों ने भूकंप की जानकारी देने के लिए एजेंसी से संपर्क किया। मीडिया रिपोर्ट्स में बताया गया है कि भूकंप पांच से 10 सेकेंड तक चला और तस्मानिया में होबार्ट तक महसूस किया गया।



फिलीपींस में ब्यूटी पेजेंट 2023 की विजेता मॉडल्स एक साथ नजर आयीं।

रूस ने अब दे ही डाली मिसाइल अटैक की धमकी

यह सब कुछ कर रहा है अमेरिका को सबक सिखाने के लिए रूस

मास्को (एजेंसी)। एक वर्ष से चल रही यूक्रेन और रूस की लड़ाई अब खतरनाक होती जा रही है। इस महायुद्ध का अंत नहीं हो रहा है और रूस की बौखलाहट कम नहीं हो रही है। उसके लाखों सैनिक और अरबों की संपदा स्वाहा हो चुकी है। रूस यूक्रेन को मदद करने वाले देशों पर भी खासा नाराज है, खासकर अमेरिका पर। अब रूस ने अमेरिका को सबक सिखाने के लिए उसके एक स्टेट पर मिसाइल अटैक की धमकी दी है। चेतावनी दी है कि उसे अलास्का की धरती पर तबाही मचाने में ज्यादा देर नहीं लगेगी।

रूस के राज्य ड्यूमा के डिप्टी एंड्री गुरुल्योव ने मीडिया से बात करते हुए अलास्का पर मिसाइल हमले की धमकी दी है। एंड्री गुरुल्योव ने बयान में कहा कि टेक्सास पर हमला करने की आवश्यकता नहीं है। हमारे पास एक रणनीतिक परमाणु बल है, जो अमेरिका पर दबाव बनाने में सक्षम है। मैं आपको याद दिला दूँ, जलडमरूमध्य के उस पार अलास्का है, जहां हम हमला कर सकते हैं। एंड्री गुरुल्योव ने आगे कहा कि हमारे पास ऑपरेशनल इस्कंदर



मिसाइलें हैं, बैलिस्टिक, क्रूज मिसाइलें हैं जो अलास्का की जमीन पर तबाही मचाने में ज्यादा देर नहीं लगाएंगे। ये मिसाइलें धरती पर कहर बरपाने में काफी सक्षम हैं।

रूस को अलास्का पर हमला क्यों करना चाहिए, इस जवाब में एंड्री गुरुल्योव ने कहा कि उन्हें डराने के लिए। रूस की तरफ से यह बयान तब आया है, जब मास्को के आक्रमण के बीच रूस ने यूक्रेन को सहायता के लिए अमेरिका की आलोचना की है।

रूस के पूर्व राष्ट्रपति और पुतिन की सुरक्षा परिषद के वर्तमान सदस्य विमित्री मेद्वेदेव ने चेतावनी दी कि अगर यूक्रेन को और अधिक हथियारों की आपूर्ति की गई तो तबाही और अधिक खतरनाक हो जाएगी। मेद्वेदेव ने कहा कि ये हथियार जितने अधिक विनाशकारी होते हैं, उतनी ही अधिक संभावना यह होती है कि आमतौर पर परमाणु सर्वनाश के लिए जाना जाता है। इससे पहले भी रूसी नेता अलास्का पर हमला करने की बात कह चुके हैं।

कोरोना से एक बार फिर दहशत में आया चीन, नए एक्सबीबी वेरिएंट का खतरा

बीजिंग (एजेंसी)। चीन में एक बार फिर से कोरोना वायरस का कहर बरपाने वाला है। हालांकि चीन ने कोरोना के नए एक्सबीबी वेरिएंट से निपटने के लिए कसरत शुरू कर दी है। लेकिन भारत को भी इससे आगाह किया है। अनुमान जताया जा रहा है कि जून महीने में देश में कोरोना के 6.5 करोड़ केस सामने आ सकते हैं। वहीं चीन के महामारी विशेषज्ञों ने जोर देकर कहा है कि देश को अस्पतालों में एंटी वायरल दवाओं की सप्लाई के लिए तैयार रहना चाहिए। इस बीच खबरों के मुताबिक चीन का आर्थिक विकास प्रभावित न हो इसके लिए शी जिनिपिंग सरकार लॉकडाउन से परहेज करेगी। चीन के विशेषज्ञों ने भारत को नए संक्रमण की लहर को लेकर चेतावनी दी है। अनुमान है कि चीन में अगले महीने हर सप्ताह साढ़े 6 करोड़ लोग कोरोना वायरस से संक्रमित होंगे। इससे देश में कोरोना वायरस की एक नई लहर आने का खतरा है। कोरोना का नया एक्सबीबी वेरिएंट देश में बहुत तेजी से

बढ़ रहा है। अभी 6 महीने पहले ही चीनी अधिकारियों ने बहुत क्रूर जीरो कोविड नीति को खत्म किया था। जिसकी वजह से देश में लॉकडाउन लगा हुआ था, लोगों की आवाजाही पर बैन था और कई अन्य शहरों में कठोर प्रतिबंध लगे हुए थे।

जानकार बताते हैं कि एक्सबीबी ओमिक्रोन वेरिएंट का ही एक सब वेरिएंट है। हालांकि इसकी अगस्त 2022 में सबसे पहले भारत में ही पहचान की गई थी। वैज्ञानिकों का कहना है कि एक्सबीबी अब तक आए वेरिएंट में सबसे ज्यादा संक्रामक वेरिएंट में से एक है जो ड्यूनु सिस्टम को मात देता है। इससे पहले 27 मई को चीन के एक शीर्ष महामारी विशेषज्ञ झोंग नानशान ने चेतावनी दी थी कि अप्रैल के आखिरी दिनों में ही नए वेरिएंट की लहर शुरू हो गई थी। बता दें कि चीन हर सप्ताह 4 करोड़ मामलों की ओर बढ़ रहा है। चीन ने पहले दावा किया था कि उसकी वैक्सिन कोरोना के कहर को रोकने में बेहद कारगर है लेकिन अब उसकी पोल चुरी तरह से खुल गई है।

आईएमएफ से जितने पैसे पाकिस्तान उधार मांग रहा, उतने में भारत ने नई संसद बना डाली

-संसद की भव्य इमारत देख पाकिस्तानियों ने उड़े होश

इस्लामाबाद (एजेंसी)। भारत में 971 करोड़ रुपये की लागत से बनी संसद की भव्य इमारत को देखकर पाकिस्तानियों के होश उड़े हुए हैं। पाकिस्तानी विश्लेषक और जनता देश की कंगाली पर जमकर आंसू बहा रही है। उनका कहना है कि पाकिस्तान जितने पैसे के लिए आईएमएफ के आगे भीख मांग रहा है, भारत ने उतने पैसे में संसद बना डाला। एक पाकिस्तानी ने कह दिया कि ऐसी संसद पहले कभी नहीं देखा। यही नहीं जिस तरह से इतनी तेजी से संसद को बनाया गया है, ऐसा मैंने पहली बार देखा है। पाकिस्तानी ने कहा, यह संसद अगर अंदर से देखो तब आंखें चकाचौंध हो जाती हैं। पाकिस्तानी विशेषज्ञ हामिद बसानी कहते हैं, भारत अगर 2.5 अरब डॉलर की लागत से

संसद बना रहा है, तब यह बहुत दिलचस्प है क्योंकि वहाँ अरब डॉलर पाकिस्तान के लिए गले की हड्डी बन गया है। पिछले 6 महीने से आईएमएफ ने गर्दन से पकड़कर पाकिस्तान को दीवार पर टंग दिया है। 6 महीने बीत गए हैं लेकिन मिलेगा या नहीं, यह तय नहीं। उन्होंने कहा कि भारत अगर इमारत बना रहा है, तब इसके पीछे वजह उसकी तरक्की है। एक पाकिस्तानी ने कहा कि भारत की अर्थव्यवस्था मजबूत है। भारत के पास पैसा है इसलिए वे इसका इस्तेमाल कर रहे हैं।

आम पाकिस्तानी नागरिक ने कहा कि आपको पता है कि पाकिस्तान भारत के विपरीत 70 साल से कठोरा पकड़कर चल रहा है। कुछ पाकिस्तानियों ने कहा कि भारत आज तरक्की करके दुनिया की पांचवीं अर्थव्यवस्था बन चुका है। वे कह रहे हैं कि भारत से सीखने की जरूरत है। पाकिस्तानी उस समय पर अपनी बदहाली पर आंसू बहा रहे हैं जब उनका देश

आईएमएफ से कर्ज के लिए गिड़गिड़ा रहा है। पाकिस्तान के कई बार कर्ज मांगने के बाद भी अभी तक उस एक फूटी कोड़ी आईएमएफ से नहीं मिली है।

पाकिस्तान को अगर जून तक किसी देश से कर्ज नहीं मिलता है, तब वह डिफॉल्ट हो सकता है। पाकिस्तान को कई अरब डॉलर के कर्ज भी लौटाने हैं, लेकिन उसके पास विदेशी मुद्राभंडार अभी मात्र 4 अरब डॉलर के ही आसपास है। वहीं अगर भारत की बात करें तब इस संसद भवन को ही बनाने में 971 करोड़ रुपये खर्च किए गए हैं। संसद भवन की इमारत में 26,045 मिट्टिक टन स्टील, 63,807 मिट्टिक टन सीमेंट और 9,689 क्यूबिक मीटर प्लाईवुड का इस्तेमाल किया गया है। वहीं कुल 23,04,095 कार्यदिवस पैदा हुए। इस नई संसद के अंदर लोकसभा के 888 और राज्यसभा के 300 सदस्य बैठ सकते हैं।



पुतिन से मिलने के बाद बेलारूस के राष्ट्रपति की तबीयत बिगड़ी

-माँस्को में उन्हें जहर दिए जाने की आशंका

माँस्को। रूस से हारान करने वाली खबर आ रही है। बेलारूस के राष्ट्रपति एलेक्जेंडर लुकाशेंको को तत्काल मास्को के एक अस्पताल में ले जाया गया। लुकाशेंको की हालत अपने रूसी समकक्ष व्लादिमीर पुतिन से मिलने के बाद गंभीर है। सूचना बेलारूस के विपक्षी नेता वालेरी सेपकालो ने दी। 68 वर्षीय लुकाशेंको रूस के यूक्रेनी आक्रमण के बीच पुतिन के सबसे करीबी सहयोगियों में से एक रहे हैं। रिपोर्ट्स के मुताबिक सेपकालो ने बताया कि शुरुआती जानकारी में पता चला है कि लुकाशेंको को तबीयत बिगड़ने के तुरंत बाद माँस्को के सेंट्रल विलिनकल हॉस्पिटल ले जाया गया। उसके पहले उनकी पुतिन से ही मीटिंग थी। फिलहाल उन्हें मेडिकल सुपरविजन में रखा गया है और उनकी हालत गंभीर है। लुकाशेंको की स्थिति गैर-परिवहन योग्य माना गया है। वालेरी ने लुकाशेंको को जहर देने की आशंका जाहिर की है। उन्होंने कहा है कि बेलारूस के राष्ट्रपति को अस्पताल ले जाने और बचाने की कोशिश इसकारण हो रही है ताकि किसी को कोई संदेह न रहे। क्रैमलिन की ओर से जहर देने की भी आशंका है। पिछले कुछ समय से लुकाशेंको के स्वास्थ्य को लेकर अफवाहें चल रही हैं। इसी महीने की शुरुआत में बेलारूस के राष्ट्रपति रूस पहुंचे थे और विक्टो डे परेड में उन्होंने हिस्सा लिया था। हालांकि वह पुतिन के साथ लंच में शामिल नहीं हुए थे और तुरंत ही लौट गए थे। कई मीडिया रिपोर्ट्स में दावा किया गया है कि लुकाशेंको इस दौरान काफी थके हुए लग रहे थे और उनके दाहिने हाथ में बँडेज था।

कर्ज के बोझ तले दबा अमेरिका नहीं कर पा रहा दूसरों की मदद

-कंगाली में रोकनी पड़ी भारत और पाकिस्तान को मिलने वाली सहायता

वाशिंगटन (एजेंसी)। अमेरिका इस समय कर्ज संकट से

जूझ रहा है। इसका असर बाकी देशों पर भी पड़ने लगा है। अमेरिका के रोग नियंत्रण और रोकथाम केंद्र ने पाकिस्तान को दी जाने वाली वित्तीय मदद को रोक दिया है। रिपब्लिकन सांसद मारजोरी टेलर ग्रीन ने रविवार को एक ट्वीट में इसकी

जानकारी दी है। पाकिस्तान खुद इतिहास के सबसे गंभीर आर्थिक संकट का सामना कर रहा है। ऐसे में अमेरिका का संकट उसकी मुश्किलें और बढ़ सकता है। अमेरिकी राष्ट्रपति जो बाइडन और शीर्ष कांग्रेसी रिपब्लिकन केविन मैकार्थी की ओर से सरकार की 31.4 ट्रिलियन डॉलर की सौदा को बढ़ाने के लिए एक अस्थायी सौदे पर पहुंचने के तुरंत बाद ग्रीन का यह ट्वीट आया। अमेरिका की सीडीसी सरकारी स्वास्थ्य एजेंसी है। एजेंसी का मुख्य उद्देश्य अमेरिका और

दुनियाभर में बीमारियों के नियंत्रण और रोकथाम के माध्यम से जनता के स्वास्थ्य की सुरक्षा करना है। अपने ट्वीट में ग्रीन ने कहा 'कि जल्द ही ऋण सीमा पर समझौते को अंतिम रूप दिया जाएगा जिसके लिए सीडीसी ग्लोबल हेल्थ फंड से 400 मिलियन



डॉलर वापस ले लिए जाएंगे, जो चीन जैसे देशों को विदेशों में पैसा भेजता है। उन्होंने कई देशों की एक लंबी सूची साझा करते हुए लिखा कि अब इन देशों को टेक्ससपैरस का पैसा नहीं दिया जाएगा। इनमें अल्बानिया, आर्मेनिया, अफगानिस्तान, बांग्लादेश, भूटान, चीन, भारत, इंडोनेशिया, जॉर्जिया, नामीबिया, नाजोरीया, ओमान, पाकिस्तान, फिलीपींस, रवांडा, दक्षिण अफ्रीका, दक्षिण सूडान, तंजानिया, थाईलैंड, युगांडा, यूक्रेन और विषयनाम सहित कई देश शामिल हैं।

तुर्किये की सत्ता पर 20 सालों से काबिज रेसेप तैयप एर्दोगन फिर चुने गए राष्ट्रपति

- एर्दोगन को 52 व प्रतिद्वंद्वी कमाल केलिकदारोग्लू को 48 प्रतिशत मत मिले।

अंकारा (एजेंसी)। तुर्किये की सत्ता पर 20 सालों से काबिज रेसेप तैयप एर्दोगन एक बार फिर तुर्किये के राष्ट्रपति पद के लिए चुन लिए गए हैं। मीडिया रिपोर्टों के अनुसार एर्दोगन को 52 प्रतिशत मत मिले, जबकि उनके प्रतिद्वंद्वी कमाल केलिकदारोग्लू को 48 प्रतिशत वोट मिले।

उल्लेखनीय है कि राष्ट्रपति चुनाव के पहले राउंड में कोई भी उम्मीदवार 50 प्रतिशत मत हासिल नहीं कर पाया था। पहले राउंड में एर्दोगन को 49.24 प्रतिशत और कमाल केलिकदारोग्लू को 45.6 प्रतिशत मत मिले थे। दरअसल, तुर्किये के नियमों के मुताबिक राष्ट्रपति पद का चुनाव जीतने के लिए 50 प्रतिशत से ज्यादा मत हासिल करने होते हैं, इसलिए जब पहले चरण के मुकाबले में जब कोई निर्णय नहीं हो पाया तो 28 मई को दोबारा से चुनाव कराये गये।

दरसल, तुर्किये अर्थव्यवस्था महंगाई और कई शहरों को प्रभावित करने वाले भूकंप के प्रभाव से जूझ रहा है। वहीं एर्दोगन का निरंकुश शासन जारी रहेगा। इस तीसरे कार्यकाल में एर्दोगन घरेलू और अंतर्राष्ट्रीय



स्तर पर और मजबूत होंगे तथा इस चुनाव के परिणामों का असर राजधानी अंकारा के बाहर भी महसूस किया जाएगा। माना जाए तो तुर्किये यूरोप और एशिया दोनों के लिए अहम है और यह उभर अटलांटिक संधि संगठन (नाटो) में महत्वपूर्ण भूमिका निभाता है। राष्ट्रपति एर्दोगन ने इस्तांबुल में वोट डालने के बाद संवाददाताओं से कहा कि यह तुर्किये के इतिहास में पहला राष्ट्रपति चुनाव है, जिसमें दूसरे दौर का

मतदान हुआ है। उन्होंने कहा कि मैं आगामी पांच वर्षों के लिए एक बार फिर से इस देश पर शासन करने की जिम्मेदारी सौंपने के वास्ते अपने राष्ट्र के प्रत्येक सदस्य का शुक्रिया अदा करता हूँ। एर्दोगन ने अपने प्रतिद्वंद्वी कमाल केलिकदारोग्लू का मजाक उड़ते हुए कहा कि बाय बाय बय, कमाल। उन्होंने कहा कि आज सिर्फ तुर्किये विजेता है।

जर्मनी में मंदी का दौर शुरू, भारत के इस सेक्टर पर पड़ेगा इसका सीधा असर

मुंबई । यूरोप का विकास इंजन कहलाने वाले जर्मनी ने मंदी के दौर में प्रवेश किया है। जर्मनी को दुनिया की चौथी सबसे बड़ी अर्थव्यवस्था के रूप में भी पहचाना जाता था। जर्मनी के 2023 की पहली तिमाही में सकल घरेलू उत्पाद (जीडीपी) में 0.3 फीसदी की गिरावट दर्ज की गई है। पिछले साल की चौथी तिमाही में 0.5 फीसदी की गिरावट दर्ज हुई थी। जर्मनी में सकल घरेलू उत्पाद में दो तिमाहियों से गिरावट हो रही है। इसका कारण से अर्थव्यवस्था में अस्थिरता आने से जर्मनी में मंदी का दौर शुरू हो गया है। जर्मनी की इकोनॉमी में लगातार गिरावट देखने को मिल रही है। देश में पिछले दो तिमाहियों से घरेलू उत्पाद में गिरावट दर्ज की गई है। सरकारी आंकड़ों के अनुसार, 2023 के पहली तिमाही महीने में 1.2 फीसदी का गिरावट हुई है। इसी के साथ सरकारी खर्च में भी 4.9 फीसदी की गिरावट हुई है। बाकी अर्थव्यवस्था में विकसित देशों की तुलना में जर्मनी की अर्थव्यवस्था पिछड़ती नजर आ रही है। देश अपने औद्योगिक क्षेत्र की ऊर्जा जरूरतों को स्थायी रूप से पूरा करने में भी विफल रहा है। इसके साथ देश में रूसी ईंधन की भी आपूर्ति पूरी नहीं हो पा रही है। देश में राजनीतिक और व्यापारिक वर्ग को भी नई चुनौतियों का सामना करना पड़ रहा है। हालांकि स्कॉजल प्रशासन ने 2030 तक 625 मिलियन यूरो पैनल और 19,000 पवन टर्बाइन स्थापित करने की योजना तैयार की है। लेकिन यह योजना भी बदती मांग का सामना करने में विफल है। देश में लगभग हर चीज (हीटिंग से लेकर परिवहन तक) का विक्रीकरण किया जा रहा है। जर्मनी अर्थव्यवस्था में मंदी निश्चित रूप से भारतीय निर्यात को प्रभावित कर रही है। भारत से सबसे ज्यादा परिधान, जूते और मछड़े के सामान का निर्यात होता है। इसके बाद इन क्षेत्रों पर असर पड़ेगा। कई निर्यातक इस मंदी के नतीजों के बारे में चिंता व्यक्त कर रहे हैं। आर्थिक मंदी का प्रभाव जर्मनी के साथ-साथ अन्य यूरोपीय देशों पर भी पड़ रहा है। ऐसा माना जा रहा है कि जर्मनी में आर्थिक मंदी का असर उत्पादों, रसायनों और हल्के इंजीनियरिंग वस्तुओं पर देखने को मिलेगा। जर्मनी में आर्थिक मंदी का वजह से भारतीय निर्यात में भी गिरावट आ सकती है। वित्तीय वर्ष 2022-23 में, भारत का निर्यात 10.2 बिलियन अमरीकी डॉलर था। मंदी की वजह से इस आंकड़े में गिरावट आने की उम्मीद है।

दिल्ली हाईकोर्ट ने यासिन मलिक को भेजा नोटिस, एनआईए ने की मृत्युदण्ड की मांग

नई दिल्ली। दिल्ली हाईकोर्ट ने जम्मू एंड कश्मीर लिबरेशन फ्रंट (जेकेएलएफ) प्रमुख यासिन मलिक को एक नोटिस भेजा है। हाईकोर्ट ने यह नोटिस एनआईए की एक याचिका के संबंध में भेजा है जिसमें आतंक के लिए धन मुहैया कराने के एक मामले में उसे मृत्युदंड देने की मांग की गई है। राष्ट्रीय जांच एजेंसी (एनआईए) के लिए अपील करते हुए, भारत के सॉलिसिटर जनरल तुषार मेहता ने तर्क दिया कि यह दुर्लभतम मामला था। विस्तृत आदेश की प्रती की प्रतीक्षा है। उच्च न्यायालय ने यासिन को मौत की सजा पर विधि आयोग की सिफारिशों भी मांगी हैं। गौरतलब है कि एक विशेष एनआईए अदालत ने मई 2022 में मलिक को आतंक के लिए धन मुहैया कराने के 2017 के एक मामले में उम्रकैद की सजा सुनाई थी। विशेष न्यायाधीश प्रवीण सिंह ने गैरकानूनी गतिविधि (रोकथाम) अधिनियम की संबंधित धाराओं के तहत सजा सुनाई थी जो जीवनव्यतिरिक्त चलेगी। मलिक को पिछले साल पटियाला हाउस कोर्ट में कड़ी सुरक्षा के बीच ट्रेडर फंडिंग मामले में सजा सुनाई गई थी। उसी समय निचली अदालत में सुनवाई के दौरान मलिक ने कहा था, मैं किसी भी चीज की भीख नहीं मांगूंगा। मामला इस अदालत के समक्ष है और मैं इसका फैसला अदालत पर छोड़ता हूँ। उसने अदालत को बताया था, अगर मैं 28 साल में किसी आतंकवादी गतिविधि या हिंसा में शामिल रहा हूँ, अगर भारतीय खुफिया तंत्र इसे साबित करता है, तो मैं भी राजनीति से संन्यास ले लूंगा। मैं किसी स्वीकार कर लूंगा, क्यों? कि सात प्रधानमंत्रियों के साथ मैंने काम किया है। एनआईए ने सुनवाई के दौरान अदालत को बताया था कि कश्मीरी पंडितों के घातों से पलायन के लिए आरोपी जिम्मेदार है। जांच एजेंसी ने मलिक के लिए मौत की सजा का भी तर्क दिया था। दूसरी ओर एनआईए ने मामले में न्यूनतम सजा के तौर पर आजीवन कारावास की मांग की थी। मलिक ने पहले इस मामले में अपना गुनाह कबूल कर लिया था।

मथुरा कोर्ट ने 15 दिन में दिया फैसला, कुकर्म के बाद बच्चे की हत्या के दोषी को फांसी

मथुरा । मथुरा कोर्ट ने एक मामले में 15 दिन में अपना फैसला सुनाते हुए आरोपी को फांसी की सजा तय कर दी। जानकारी के अनुसार कुकर्म के बाद बालक की हत्या करने के मामले में मथुरा की पॉक्सो कोर्ट ने 15 दिन में ही आरोपियों पर दोष सिद्ध कर दिया है। कोर्ट ने 8 साल के बच्चे के साथ कुकर्म कर उसकी हत्या के दोषी को फांसी की सजा सुनाई है। कोर्ट ने फैसला सुनाते हुए कहा कि दोषी मोहम्मद सैफ को फांसी के फंदे पर तब तक लटकाया जाए, जब तक उसकी मृत्यु न हो जाए। जानकारी के अनुसार सदर थाना क्षेत्र के औरंगाबाद में 8 वर्षीय बालक की 8 अप्रैल को कुकर्म के बाद हत्या कर दी गई थी। बालक का शव घर के निकट ही बने नाले से बरामद हुआ था। विशेष लोक अभियोजक अलका उमामन्यु ने बताया कि पुलिस ने भी इस मामले में तत्परता दिखाते हुए 28 अप्रैल को आरोप पत्र न्यायालय में प्रेषित कर दिया। पॉक्सो कोर्ट में इसकी सुनवाई शुरू हुई। अदालत ने आरोप पत्र दाखिल होने के बाद 2 मई को आरोपियों पर चार्ज फ्रेम किया। 8 मई को अदालत में पहली गवाही कराई गई और 18 मई तक सभी 14 गवाहों की गवाही पूरी हो गई।

मौत से पहले अकांक्षा दुबे के साथ बनाए थे शारीरिक संबंध, जांच में खुलासा

लखनऊ । भोजपुरी एक्ट्रेस अकांक्षा दुबे की मौत मामले में बड़ा खुलासा हुआ है। अकांक्षा की बिसरा, कपड़े, वेजाइनल एंड स्केब पैथलॉजिकल और फॉरेंसिक जांच के लिए भेजे सैम्पलों की रिपोर्ट आ गई है। रिपोर्ट में चौंकाने वाले खुलासे हुए हैं। कपड़ों की जांच रिपोर्ट में बड़ी बात सामने आई है। अकांक्षा के कपड़ों में रसम मिला है। रसम में माना जा सकता है कि मौत से पहले अकांक्षा दुबे के साथ शारीरिक संबंध बनाए गए थे। जांच के बाद अब पुलिस समर सहित अन्य आरोपियों के डीएनए की जांच करवाएगी। जानकारी के अनुसार, भदोही जिले के चौरी थाना क्षेत्र के वरदह की रहने वाली अकांक्षा दुबे सारनाथ के एक होटल के कमरे में 26 मार्च 2023 को मृत मिली थीं। तीन डॉक्टरों के पैनल ने अकांक्षा के शव का पोस्टमॉर्टम किया था। बाद में अकांक्षा का बिसरा, कपड़े, वेजाइनल एंड एनल स्वाब पैथलॉजिकल और फॉरेंसिक जांच के लिए भेजा गया था। अब कपड़ों की जांच रिपोर्ट आ गई है। जानकारी के अनुसार समर और संसय पर अकांक्षा को आत्महत्या के लिए उकसाने का मामला सारनाथ थाने में दर्ज किया गया था। दोनो किफालत जेल में हैं। जब पटना हुई थी, उससे पहले अकांक्षा अरुण की निजी पार्टी से होकर लौटी थीं। इसलिए सभी चारों लोगों की डीएनए प्रोफाइलिंग का निर्णय लिया गया है। इसकी रिपोर्ट मिलने के बाद आगे की कार्रवाई की जाएगी। अकांक्षा की मौत के बाद पुलिस को कमरे से खुली शराब की बोतलें भी मिली थीं। अकांक्षा दुबे की मां मधु दुबे ने सिंगर समर सिंह और उनके भाई पर अपनी बेटी की हत्या करने का आरोप लगाया था। इसके बाद दिन बाद ही अकांक्षा का शव फंदे से लटकता मिला।

पर्यटकों के लिए आयोध्या में हुई पैराग्लाइडिंग की शुरुआत

अयोध्या । अयोध्या में इन दिनों पैराग्लाइडिंग की शुरुआत होने से पर्यटक बेहद उत्साहित हैं। धीरे-धीरे भगवान राम की नगरी अयोध्या की भव्यता लौट रही है। करोड़ों रुपये की परियोजनाएं राम नगरी में परवान चढ़ रही हैं। धार्मिकता के साथ-साथ पर्यटन की दृष्टि से भी अयोध्या विश्व के मानचित्र पर स्थापित हो रही है। अयोध्या वासियों को और यहां आने वाले पर्यटक को योगी सरकार ने पैराग्लाइडिंग की एक और बड़ी सीमांत दी है। अयोध्या आने वाले पर्यटक अब पावर पैराग्लाइडिंग के माध्यम से आसमान से अयोध्या के मठ मंदिरों का दर्शन करेंगे। अयोध्या के नेशनल हाइवे के किनारे बालू घाट पर पावर पैराग्लाइडिंग की शुरुआत की गई है। जानकारी के अनुसार विकास प्राधिकरण और पवनसुत एडवेंचर के मध्य पावर पैराग्लाइडिंग की शुरुआत बीते दिनों की गई है। जहां लोग पायलट के साथ बैटकर अयोध्या का दीदार आसमान से कर सकते हैं। इसके लिए सुबह 6 से 10 तक और शाम 4 से 6 तक बालू घाट पर पैराग्लाइडिंग का लुफ्ट उठा सकते हैं। इतना ही नहीं सुबह और शाम की शिफ्ट में अलग-अलग रेट भी तय किए गए हैं। आपको शाम के समय 1500 से अधिक का टिकट और सुबह के समय 1300 का टिकट देना होगा।

स्वामी, मुद्रक व प्रकाशक : सुरेश मौर्या द्वारा अष्ट विनायक ओपेस्ट एफपी, 149 प्लॉट 26 खोडीयारनगर, सिद्धिविनायक मंदीर के पास, (भाटेना) हो.सो अंजना सुरत गुजरात से मुद्रित एवं 199 महादेव नगर उधना सुरत गुजरात से प्रकाशित संपादक : सुरेश मौर्या (M) 9879141480 RNI No.:GUJHIN/2018/75100 (Subject to Surat jurisdiction)

मध्यप्रदेश में इस बार 150 सीटें जीतेंगी कांग्रेस : राहुल गांधी

-दिल्ली में हुई विधानसभा चुनाव को लेकर बैठक

नई दिल्ली/भोपाल (एजेंसी)। मध्य प्रदेश विधानसभा चुनाव को लेकर दिल्ली में कांग्रेस की बैठक चल रही थी। बैठक के बाद कांग्रेस के पूर्व अध्यक्ष राहुल गांधी ने दावा किया कि इस बार 150 सीटें उनकी पार्टी जीतेगी। बैठक में कांग्रेस अध्यक्ष मल्लिकार्जुन खरगे, पूर्व कांग्रेस अध्यक्ष राहुल गांधी, संघटन महासचिव केशी वेणुगोपाल के साथ प्रदेश कांग्रेस अध्यक्ष और पूर्व सीएम कमलनाथ भी मौजूद थे। एमपी में इस साल के आखिर में



चुनाव है। इसी के मद्देनजर ये बैठक बलाई गई थी। स्टेट यूनिट से जुड़े कई बड़े नेता इस बैठक में शामिल हुए। मध्यप्रदेश विधानसभा चुनाव को लेकर कांग्रेस ने तैयारी शुरू कर दी है। दिल्ली में सोमवार को अहम बैठक हुई।

प्रदेश अध्यक्ष कमलनाथ के साथ 10 बड़े नेता दिल्ली की बैठक में मौजूद थे। मीटिंग के बाद राहुल गांधी ने कहा कि उनकी पार्टी राज्य में डेढ़ सौ सीटों पर जीत दर्ज करेगी। प्रदेश में हाल के दिनों में प्रदेश बीजेपी के कई बड़े नेता कांग्रेस में शामिल हुए हैं।

एमपी में इस साल नवंबर-दिसंबर में विधानसभा चुनाव होने हैं। वैसे, कांग्रेस को ये बैठक 26 मई को होनी थी। कर्नाटक कैबिनेट विस्तार पर चर्चा के चलते बैठक को रोशेड्यूल किया गया था। इसी मीटिंग के बाद राहुल गांधी ने विधानसभा सीटों को लेकर बड़ा दावा किया। माना जा रहा है कि स्टेट यूनिट से मिले फीडबैक के बाद उन्होंने ये बयान दिया। साल 2018 के विधानसभा चुनाव में कांग्रेस ने एमपी में जीत हासिल की थी। राज्य का सीएम कमलनाथ को बनाया गया था। लेकिन केंद्रीय मंत्री ज्योतिरादित्य सिंधिया के विद्रोह करने पर कमलनाथ सरकार गिर गई थी।

मोदी के 9 साल के कार्यकाल को दुनियाभर में मिला सम्मान : सीएम योगी

-उत्तर प्रदेश के मुख्यमंत्री योगी आदित्यनाथ ने पीएम मोदी की गिनाई उपलब्धियां

लखनऊ (एजेंसी)। उत्तर प्रदेश के मुख्यमंत्री योगी आदित्यनाथ ने कहा कि प्रधानमंत्री नरेन्द्र मोदी के नौ साल के कार्यकाल में दुनियाभर में भारत का मान बढ़ा है। उन्होंने कहा कि जहां एक तरफ दुनिया में भारत का सम्मान बढ़ा है, वहीं देश की आंतरिक और बाह्य सुरक्षा सुदृढ़ हुई है। आज भारत को कोई आंच दिखाने का साहस नहीं कर सकता। गरीबों का कल्याण और इन्फ्रास्ट्रक्चर डेवलपमेंट जैसे चार स्तंभों को मोदी सरकार ने बीते नौ साल में मजबूत आधार प्रदान किया है। मुख्यमंत्री योगी आदित्यनाथ ने सोमवार को राजधानी में मोदी सरकार के 9 साल के कार्यकाल के पूरे होने पर आयोजित प्रेस कॉन्फ्रेंस के दौरान कही। उन्होंने कहा कि पिछले 9 साल में बदली हुई परिस्थितियों को हम सब ने ना केवल महसूस किया है बल्कि हमने इस दौरान नये भारत का दर्शन भी किया है। आज का भारत चार महत्वपूर्ण स्तंभों पर खड़ा है।



मुख्यमंत्री ने पहले स्तंभ की चर्चा करते हुए कहा कि आज वैश्विक स्तर पर भारत का मान बढ़ा है। भारत को दुनियाभर में सम्मान मिल रहा है। हाल ही में पीएम ने तीन देशों की यात्रा की है। पापुआ न्यू गिनी में पीएम मोदी का वहां के प्रधानमंत्री ने पैर छूकर अभिनंदन किया। प्रोटोकॉल तोड़ के देर सायकल स्विच आगवानी की। यह पहली बार हुआ है जब किसी संप्रभु राष्ट्र ने अपने समकक्ष का अभिनंदन इस प्रकार किया हो। सीएम योगी ने कहा कि पापुआ न्यू गिनी और फिजी ने प्रधानमंत्री नरेन्द्र मोदी को अपने सर्वोच्च सम्मान से नवाजा। इसके अलावा ऑस्ट्रेलिया के पीएम के वक्तव्य को भी हम सबने सुना, जिसमें उन्होंने पीएम मोदी को बॉस कहके संबोधित किया था। आज दुनिया में भारत की विरासत को सम्मान मिला है। हर साल 21 जून को पूरी दुनिया योग से जुड़कर भारत की विरासत का सम्मान कर रही है।

मुख्यमंत्री योगी ने दूसरे स्तंभ की चर्चा करते हुए कहा कि आज भारत की आंतरिक और बाहरी सुरक्षा की स्थिति सुदृढ़ हुई है। कोई भी भारत की ओर टेढ़ी नजर से देखने का प्रयास नहीं कर सकता है। अटल जी ने कहा कि हम सब कुछ कर सकते हैं, मगर पड़ोसी नहीं बदल सकते। भारत हमेशा अपने पड़ोसियों के प्रति सकारात्मक भाव रखता रहा है। मगर कुछ लोग अपनी प्रवृत्ति से मुक्त नहीं हो पाते। पहली बार भारत ने जैसे को तैसे का जवाब दिया। सीमाएं सुरक्षित और सुदृढ़ हुई हैं। आंतरिक सुरक्षा की स्थिति मजबूत हुई है। चाहे जम्मू कश्मीर हो या पूर्वोत्तर, नक्सल उग्रवाद, माओवाद, अलगाववाद और आतंकवाद पर हमने निर्णायक काबू पा लिया है। सीएम योगी ने कहा कि प्रधानमंत्री नरेन्द्र मोदी के नेतृत्व में चल रही सरकार गरीब कल्याण को समर्पित है। बिना भेदभाव के सबका साथ, सबका विकास की भावना के साथ योजनाओं को आगे बढ़ाने का कार्य हो रहा है। जनधन से शुरू हुई योजना देखते-देखते कितना विस्तार ले चुकी है। देश में 45 करोड़ से अधिक गरीबों के अकाउंट खोले गये। इससे जो परिवर्तन देखने को मिला वो अकल्पनीय है।

नवजोत सिंह सिद्धू का बयान, गठबंधन में बाधक हैं वैचारिक मतभेद



नई दिल्ली (एजेंसी)। पंजाब कांग्रेस के पूर्व प्रमुख नवजोत सिंह सिद्धू ने वैचारिक मतभेदों को गठबंधन में बाधक बताया है। दिल्ली के संबंध में केंद्र सरकार द्वारा जारी अध्यादेश पर आम आदमी पार्टी के समर्थन को लेकर पंजाब के कांग्रेस नेताओं के विरोध के बीच प्रदेश कांग्रेस के पूर्व प्रमुख नवजोत सिंह सिद्धू ने सोमवार को कहा कि जहां वैचारिक मतभेद हैं वहां गठबंधन नहीं हो सकता। अध्यादेश पर आप को समर्थन और लोकसभा में आप के साथ गठबंधन जैसे मुद्दों पर पार्टी के राष्ट्रीय अध्यक्ष मल्लिकार्जुन खड़गे से मुलाकात के लिए आज पंजाब कांग्रेस के नेता यहां आए हुए थे। बैठक में कांग्रेस के पूर्व प्रमुख राहुल गांधी, अमरिंदर राजा वारिंरा, सुखजिंदर सिंह रंधावा, प्रताप सिंह बाजवा, हरिश चौधरी, सिद्धू और कई अन्य लोग शामिल हुए। बैठक के बाद सिद्धू से जब राज्य में 2024 के लोकसभा चुनाव के लिए आप के साथ गठबंधन के बारे में पूछा गया तो उन्होंने एक रहस्यमय जवाब में कहा, अगर वैचारिक मतभेद हैं तो गठबंधन नहीं बनाया जा सकता है।

बैठक में सिद्धू ने कहा कि मैं इसके बारे में स्पष्ट बयानों की लड़ाई सच्चाई के लिए है और मैं इसका पालन कर रहा हूँ और मैं नैतिक मूल्यों से समझौता नहीं करता हूँ। आज नैतिक मूल्य सबसे निचले स्तर पर हैं क्योंकि लोकतांत्रिक मूल्यों को खत्म कर दिया गया है। इस बीच, पार्टी के कई अन्य नेताओं ने कहा कि इस मुद्दे पर उन्हें जो कुछ भी कहना है, उन्होंने पार्टी नेतृत्व को बता दिया है और इसका खुलासा सार्वजनिक रूप से नहीं किया जा सकता है।

वरुण गांधी का बदला मिजाज, मां मेनका के साथ पोस्ट की नई संसद की सेल्फी



नई दिल्ली (एजेंसी)। अपनी ही सरकार के विरोध में बोलने वाले भाजपा सांसद वरुण गांधी ने नई संसद के उद्घाटन को खुशी खुशी साझा किया है। रिविचार को नई संसद भवन के उद्घाटन के मौके पर उन्होंने सेल्फी ली और से पोस्ट किया। यह बात उनके ट्वीट से भी साफ झलकती है। इस ट्वीट में वरुण ने अपनी मां मेनका के साथ सेल्फी पोस्ट की है। सेल्फी में दोनों ही मुस्कुराते हुए नजर आ रहे हैं। गौरतलब है पीलीभीत से सांसद वरुण गांधी हालिया वक्त में अपनी ही सरकार के खिलाफ खरसे आक्रामक रहे हैं। उन्होंने विभिन्न मौकों पर अपनी सरकार के खिलाफ जमकर ट्वीट किए हैं। इस दौरान वरुण गांधी ने अपनी ताजा ट्वीट में लिखा है, नई संसद भवन के उद्घाटन समारोह के ऐतिहासिक अवसर पर मैंने वर्तमान लोकसभा की सबसे सीनियर मेंबर से सेल्फी के लिए

अनुरोध किया। ट्वीट के साथ उन्होंने दो सेल्फी पोस्ट की हैं। एक सेल्फी में मनोज तिवारी व एक अन्य महिला सांसद हैं, जबकि दूसरी सेल्फी में पीछे हुसेन की एक पेंटिंग है। बता दें कि वरुण गांधी का यह ट्वीट उनकी तमाम पिछली ट्वीट्स से बिल्कुल अलग है। पिछली ट्वीट्स में वरुण भाजपा सरकार की नीतियों पर जमकर कटाक्ष करते रहे हैं। गौरतलब है कि तमाम विपक्षी दलों ने नई संसद भवन के उद्घाटन कार्यक्रम का बहिर्कार किया था। इसके बावजूद वरुण गांधी पार्टी लाइन पर चलते हुए कार्यक्रम में न सिर्फ शरीक हुए बल्कि काफी एंज्वॉय भी करते नजर आए। इस बार उन्होंने मोदी सरकार के विभिन्न फैसलों पर खूब सवाल उठाए। इसमें किसान आंदोलन के वक्त किए गए उनके सरकार विरोधी ट्वीट्स भी शामिल हैं।

भाजपा के इशारे पर विपक्षी एकता में दरार पैदा करने का प्रयास करती हैं टीएमसी: अधीर रंजन

-विपक्षी एकता में टीएमसी को शामिल करना सही नहीं

कोलकाता (एजेंसी)। देश के सभी प्रमुख विपक्षी दलों के नेता 12 जून को पटना में मुख्यमंत्री नीतीश कुमार द्वारा बुलाई गई एक महत्वपूर्ण बैठक में भाग लेने वाले हैं। लेकिन पश्चिम बंगाल में कांग्रेस और वाम मोर्चा ने बैठक में तृणमूल कांग्रेस को आमंत्रित करने के औचित्य पर सवाल उठाया है। पश्चिम बंगाल में प्रदेश कांग्रेस अध्यक्ष अधीर रंजन चौधरी ने दावा किया कि 12 जून की बैठक का जो भी परिणाम हो, कांग्रेस पश्चिम बंगाल में तृणमूल कांग्रेस का विरोध जारी रखेगी। उन्होंने कहा, बंगाल में हमारा आंदोलन भाजपा और तृणमूल कांग्रेस के खिलाफ जारी रहेगा। टीएमसी वास्तव में विपक्षी गठबंधन में दरार पैदा करने के लिए भाजपा का मोहरा है। वहीं माकपा को केंद्रीय



समिति के सदस्य सुजान चक्रवर्ती ने कहा कि हालांकि भाजपा के खिलाफ सभी विपक्षी ताकतों को एकजुट करने की यह एक अच्छी पहल है, लेकिन सवाल यह है कि क्या टीएमसी पर विश्वास किया जा सकता है। उन्होंने कहा, टीएमसी ने अप्रत्यक्ष रूप से भारत के राष्ट्रपति और उपराष्ट्रपति के चुनावों में भाजपा की मदद की। संकट के समय में, टीएमसी ने हमेशा प्रधानमंत्री मोदी को गुप्त रूप से समर्थन दिया है।

माकपा के राज्यसभा सदस्य और कलकत्ता हाई कोर्ट के वरिष्ठ अधिवक्ता विकास रंजन भट्टाचार्य ने कहा कि एक महागठबंधन की जरूरत है और केवल उन राजनीतिक ताकतों को इसमें शामिल किया जाना चाहिए जो भाजपा का विरोध करें। उन्होंने कहा, बीजेपी हमेशा विपक्षी मोर्चे को भीतर से खत्म करने की कोशिश करेगी। इसके बाद में टीएमसी को शामिल करना एक अच्छा कदम नहीं होगा। बल्कि, बंगाल में वाम मोर्चा और कांग्रेस के बीच आपसी समझ के मॉडल का राष्ट्रीय स्तर पर पालन किया

पीएम मोदी ने तुर्की के राष्ट्रपति का चुनाव जीतने पर एर्दोगन को दी बधाई

नई दिल्ली । प्रधानमंत्री नरेन्द्र मोदी ने सोमवार को रसेप तईप एर्दोगन को राष्ट्रपति का चुनाव जीतने पर बधाई दी। मोदी ने सोमवार को एक ट्वीट में कहा कि तुर्की के राष्ट्रपति के रूप में फिर से चुने जाने पर एर्दोगन को बधाई। मुझे विश्वास है कि आने वाले समय में वैश्विक मुद्दों पर हमारे द्विपक्षीय संबंध और सहयोग बढ़ते रहेंगे। रिविचार को हुए राष्ट्रपति पद के चुनाव में एर्दोगन ने विपक्षी नेता केमल किलिचदारोगलु को हराकर ऐतिहासिक तीसरा कार्यकाल हासिल किया। 199.43 प्रतिशत मतां की गिनती के साथ तुर्की की सुप्रीम इलेक्शन काउंसिल (वाईएसके) द्वारा घोषित प्रारंभिक आधिकारिक परिणामों ने एर्दोगन को 52.14 प्रतिशत मतपत्रों के साथ जीतते हुए दिखाया गया, जबकि किलिचदारोगलु को 47.86 प्रतिशत वोट प्राप्त हुए। 14 मई को राष्ट्रपति चुनाव के पहले दौर में एर्दोगन ने 49.52 प्रतिशत वोट अर्जित किए, जबकि किलिचदारोगलु को 44.88 प्रतिशत वोट मिले थे। विजेता के लिए आवश्यक मतों में से किसी ने भी पहले दौर में 50 प्रतिशत से अधिक वोट हासिल नहीं किए थे, इसलिए राष्ट्रपति पद के लिए दोबारा चुनाव हुआ।

दिल्ली के आसमान पर छाप बादल, आंधी-तूफान के साथ झमाझम बारिश के आसार

नई दिल्ली (एजेंसी)। देश को राजधानी नई दिल्ली में कभी भी झमाझम बारिश हो सकती है। यहां का मौसम आंध-मिचौली खेल रहा है। बता दें कि आज सुबह दिल्ली-एनसीआर के इलाकों में धूप छिली थी, लेकिन अब एक बार फिर आंशिक तौर पर बादल छाए हुए हैं। वहीं, इस बीच तापमान का ताप करे तो नई दिल्ली में न्यूनतम तापमान 22 डिग्री और अधिकतम तापमान 35 डिग्री दर्ज किया जा सकता है। मौसम विभाग के मुताबिक, नई दिल्ली में आज (सोमवार) को भी गरज के साथ बारिश देखने को मिल सकती है। मौसम विभाग के पूर्वानुमान के मुताबिक, दिल्लीवासियों को अगले पांच से छह दिन तक हीटवेव से रहत

रहेगी। वहीं, दिल्ली में हल्की से मध्यम बारिश देखने को मिल सकती है। मौसम विभाग के पूर्वानुमान के मुताबिक, दिल्लीवासियों को अगले पांच से छह दिन तक हीटवेव से रहत रहेगी। वहीं, दिल्ली में हल्की से मध्यम बारिश देखने को मिल सकती है। मौसम विभाग के पूर्वानुमान के मुताबिक, दिल्लीवासियों को अगले पांच से छह दिन तक हीटवेव से रहत रहेगी। वहीं, दिल्ली में हल्की से मध्यम बारिश देखने को मिल सकती है। मौसम विभाग के पूर्वानुमान के मुताबिक, दिल्लीवासियों को अगले पांच से छह दिन तक हीटवेव से रहत रहेगी।

किया जाएगा। बता दें, सफदरजंग वेधशाला ने इस सीजन एक भी हीटवेव वाला दिन दर्ज नहीं किया है। राष्ट्रीय राजधानी दिल्ली में कल यानी 30 मई को न्यूनतम तापमान 22 डिग्री और अधिकतम तापमान 34 डिग्री दर्ज किया जा सकता है। वहीं, कल भी नई दिल्ली में गरज के साथ बारिश का पूर्वानुमान है। राजधानी में 31 मई को न्यूनतम तापमान 23 डिग्री और अधिकतम तापमान 35 डिग्री दर्ज किया जा सकता है। नई दिल्ली में आंशिकतौर पर बादल छाए रहेंगे। मौसम विभाग की मानें तो 01 और 02 जून को भी नई दिल्ली में आंशिकतौर पर बादल छाए रहेंगे। वहीं, अधिकतम तापमान 35 से 36 डिग्री दर्ज



किया जाएगा। 03 और 04 जून के दौरान नई दिल्ली का अधिकतम तापमान 37 से 38 डिग्री दर्ज किया जा सकता है। गाजियाबाद में अधिकतम तापमान 36 डिग्री दर्ज किया जा

सकता है। वहीं, गाजियाबाद में आज तेज हवाएं चलने के साथ गरज और बारिश की गतिविधियां देखने को मिल सकती हैं। अधिकतम तापमान 36 डिग्री दर्ज किया जा

समस्या आपकी हमें भेजे

अपने क्षेत्र में समस्याएं
हमें लिखे या बताएं
और समस्याएं का हल
संबंधित विभाग से मिलेगा
मोबाईल:-987914180
या फोटो, वीडियो हमें भेजे

कार्यालय ऑफिस

क्रांति समय दैनिक समाचार
में प्रेसनोट, नोटिस, वेपार
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

कार्यालय ऑफिस

क्रांति समय दैनिक समाचार
भारत के अन्य राज्यों में जिला ब्यूरो
और अन्य शहर, ग्राम में पत्रकारों
की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com